
ДЕЛ  I* 

НЕЗНАЕН    СТРАВ 

Селска  празна  соба.  Во  заднината  се  оцртува  про- 
зорец,  а  зад  прозорецот  дрво  кое  одвај  се  распо- 
знава  во,  темницата.  Всушност  секаде  надвор  од 
собата  е  темно.  А  и  во  собата  не  свети  ништо;  ос- 
ветлена  е  само  од  некоја  скржава  светлина,  за- 
боравена  од  некој  изминат  ден  или  само  од  при- 
суството  на  луѓето,  кои  се  гледаат  како  неподвиж- 
ни  силуети  што  седат.  Напред  стојат  Евдокија  и 
Крсте.  Евдокија  го  држи  за  рамена  Крстета. 

ЕВДОКИЈА 

Синоќа  го  одведоа. . .  Сега  сме  слободни  како< 
врапчиња. . . 

КРСТЕ 

Сега  сме  како  гаврани.  .  . 

(И  ги  симнува  рацете  од  себеси.) 

Кога  кражбата  би  немала  возбудувања,  никој  не 
би  крадел. . . 


Цред  почеетокот  иа  црететавата,  додека  ее  уште  вле~ 
гува   публиката,    се   хтрепорачува   пеење. . . 


ЕВДОКИЈА 

Ме  замразуваш? 

(Крсте  ја  турнува  со  рака  и  се  свртува  наеднаш. 
Доаѓа  Момчето  што  го  подучува  по  пеење.  Евдо- 
кија  се  повлекува  назад  и  седнува  меѓу  силуетите 
на  луѓето.  Во  собата  станува  малку  посветло  и 
предните  луѓе  веќе  се  распознаваат.  Тоа  се:  Јанко, 
Епитропот,  Спиро,  Првиот  и  Вториот  селанец.  Си- 
те  се  подзинати,  подзаплашени  и  како  да  наслу- 
шуваат  нешто,  како  да  чекаат  некого.) 

МОМЧЕТО 

ЈСе  учиме  денеска? 

КРСТЕ 

(погледнува  на  џебниот  часовник). 

Време  е. . . 

МОМЧЕТО 

(свртено  кон  Крстета,  пее). 
Ти  мор  Маруше. . . 

КРСТЕ 

(гледа  кон  Евдокија). 
Ти  мор  Маруше,  ти  кротко  јагне  . . . 
(Запира.) 

МОМЧЕТО 

Маруше. . . 

КРСТЕ 

Маруше. . . 

МОМЧЕТО 

Маруше,  мори  дилбер. . . 

КРСТЕ 

Маруше,  мори  дилбер. . . 

МОМЧЕТО 

Ти  м'оја  да  си,  а  јас  твој  да  сум. . . 

(Крсте  и  Момчето,  пеејќи,  тргнуваат  меѓу  лугето.) 

ПРВИОТ  СЕЛАНЕЦ 

Зашиј  ја,  бре,  ти  таму  чурилката! 

КРСТЕ 

(подзапира). 
Не  гази  ми  на  песната,  Темелко! 

ПРВИОТ  СЕЛАНЕЦ 

Лко  станам  јас,  на  вратот  ќе  ти  згазам  и  в  гаќи 

КРСТЕ 


ке  се  прошеташ! 


Не  гази  ми  на  песната,  без  смеа  ти  велам!. . .  Јас 
плаќам,  јас  пеам. 

ПРВИОТ  СЕЛАНЕЦ 

Ти  пееш,  ама  јас  слушам. . . 

КРСТЕ 

(му  се  доблилсува  на  Првиот  селанец  и  застанува 
над  него). 


А  кој  те  тера  да  ме  слушаш!. . .  Знаеш  ли  ти,  бре, 
дека  мене  ме  мрзи  да  те  гледам,  а  камоли  да  те 
слушам ! 

(Крсте  одново  тргнува  со  Момчето,  кое  го  чека, 

и  двајцата  се  изгубуваат  во  мракот.  Првиот  села- 

нец  само  одмавнува  со  рака  и  пак  почнува 

молчење.) 

ВТОРИОТ  СЕЛАНЕЦ 

Откако  е  вратен,  ништо  друго  не  му  се  работи, 
освен  да  пее. . . 

ЈАНКО 

(станува,  се  потпира  на  ѕидот). 

Јас,  иако  не  дослушувам,  веќе  ми  здодеа  молчс- 
њево. 

ЕПИТРОПОТ 

Во  себе  зборувај  си,  Јанко,  во  себе. 

ЈАНКО 
Како? 

ЕПИТРОПОТ 

(силно). 

Во  себе  зборувај  си  и  молчи! 

ЈАНКО 

Сакам  малку  устава  да  ја  проветрам.  А  и  ме  пла- 
ши  ова  молчење. 

ЕПИТРОПОТ 

Значи,  има  од  што  да  се  плашиш. 


ЈАНКО 

(за  себе). 
Ме  плаши  тоа  што  не  знам  од  што  се  плашам. 

ЕПИТРОПОТ 

Попот  велеше  дека  секогаш  има  од  што  да   се 
плашиш. 

ЈАНКО 
Згрешив  нешто? 

ЕПИТРОПОТ 

(силно). 

Попот  велеше  дека  секој   грешава  и  дека  сите 
сме  грешни  пред  бога. 

ЈАНКО 

Господе  . . . 

(Ги  пшса  прстите  во  ушите,  врти,  ги  отина.) 
Господе,  не  клавај  ми  толку  коноп  во  ушиве! 

ЕВДОКИЈА 

Да  не  приоглуве,  Јанко?! 

ЈАНКО 
Викни,  Евдокијо,  посилно  викни! 
ЕВДОКИЈА 

(високо). 
Прашав  да  не  си  приоглувел?! 


ЈАНКО 

А — а. . .  Така  изгледа. . .  Години!  Колку  години 
сме  овдека  затворени? 

ЕВДОКИЈА 

Одамна. 

ВТОРИОТ  СЕЛАНЕЦ 

Колку  години  или  колку  векови?. . .  Откако  гос- 
под  е  горе,  ние  сме  овдека. 

ЕПИТРОПОТ 

Во  книгите  не  пишува  од  кога  е  господ  горе,  оти 
господ  е  од  секогаш. 

ЈАНКО 

(за  себе). 
Мајката,  ме  гледа  ли  господ  мене,  сега? 

ЕПИТРОПОТ 

(високо). 
Господ  сите  ги  гледа. 

ЈАНКО 

Па  нека  направи  веќе  еднаш  да  се  раздени.  Јас 
заборавив  од  кога  не  е  разденето,  како  што  не 
паметам,  кога  почнав  да  наглувувам. . . 

ЕПИТРОПОТ 

Господ  знае  како  и  господ  знае  кога. . .  А  може- 
би  вака  ќе  почне  лошото. . .  знак! 

(Луѓето  се  размрдуваат.) 

ЕВДОКИЈА 

(загледувајќи  се  во  луѓето,  прашално.) 

Белиш  ова  да  е  првиот  знак?! 

ЈАНКО 

(не  слушајќи  ја  Евдокија). 

Рековте  дека  со  векови  сме  овдека,  а?  Зелка  со 
расол!  Кај  ми  се  тогаш  годините,  кој  ми  го  ис- 
тутка  лицево,  кој  ми  ја  изџвака  кожава? 

(Вика.) 

Без  мене  ли  поминаа  моите  години?! 

ЕПИТРОПОТ 

Поминаа  со  тебе. . .  Поминаа  низ  тебе. . . 

ЈАНКО 

А  вие?!  Без  години  ли  се  видовте  остарени? 

(Ауѓето  се  собираат  околу  Јанко.  Првиот  селанец 
му  се  наднесува  со  предупредување  и  закана.) 

ПРВИОТ  СЕЛАНЕЦ 

Молчи,  бре,  бами  ти  го  јазичето! 

ЈАНКО 
Што?. .  .Пак  нешто  ја  згрешив? 

ЕПИТРОПОТ 

Твоите  грешки  не  сакаме  да  бидат  наша  неволја, 
разбра?! 

(Јанко  со  детска  вина  се  повлекува,  ја  наведнува 
главата  и  седнува  покрај  ѕидот.  Ауѓето  се  враќаат 

на  своите  места  и  одново  седнуваат.  По  извесно 
молчење  се  јавува  Спиро.) 

СПИРО 

Убаво  почна  да  наглувува,  зошто  не  почна  пр- 
вин  да  онемува? 

(Во  мракот  се  слушнува  глас  што  се  насмевнува. 
Ауѓето  се  свртуваат  кон  таму  со  поглед  што  опо- 
менува  и  одново  почнува  молчење.  Јанко  го  одвр- 
зува  опинокот  од  едната  нога  и  почнува  да  си 
зборува  за  себе.) 

ЈАНКО 

Ми  зараснаа  прстиве  од  несобување.  Ах,  Ленке, 
ќерко,  кој  ветар  те  завеа:  да  нема  сега  ни  кој  да 
ме  собуе,  ни  кој  нозе  да  ми  измие. 

СПИРО 

Овој  пак  почна  да  крши  трески. 

ЕПИТРОПОТ 

Знаеме,  Јанко,  дека  устата  ти  е  полна  со  зборови, 
ама  и  гола  вода  да  беше,  малку  ќе  запреше  да 
не  мрдаш,  да  не  преташ. 

ЈАНКО 

(повеќе  за  себе.) 

Ако  е  лошото  толку  блиску  до  нас,  зар  не  е 
исто  дали  ќе  те  начека  обуен  или  собуен,  гол 
или  облечен? 

ЕПИТРОПОТ 

Да  не  одиме  —  по  страната  што  не  е  господова. 

ЈАНКО 

(тресејќи  го  опинокот,  пак  за  себе.) 

Зар  не  е  исто  дали  ќе  те  задават  буден  или  на 
.спиење,  овдека  или  надвор? 

ЕВДОКИЈА 

(високо  кон  Јанко). 

"Надвор  е  темница,  а  во  темницата  не  знаеме  што 
се  крие! 

ЈАНКО 

(врзувајгш  го  одново  опинокот.) 

Ако  излеземе  надвор,  можеби  нема  да  биде 
темница. 

ЕПИТРОПОТ 

А  можеби  уште  повеќе  ќе  го  налутиме  тоа  што 
не  се  гледа. 

(Јанко  се  обува  и  се  повлекува  назад  во  мракот.) 

ПРВИОТ  СЕЛАНЕЦ 

(се  преместува,  доаѓа  напред.) 

Сепак  треба  да  ја  најдеме  причината  за  стравот, 
луѓе. . .  Треба  да  го  најдеме  неговиот  почеток! 

ЕВДОКИЈА 

А  кај  да  го  бараме,  каде?  Да  е  в  поле  —  да  ја 
преораме  земјата  и  да  го  откорнеме  како  трос- 
кот,  ама  тој  не  се  јавува  од  никаде. 

ЕПИТРОПОТ 

Можеби  само  не  демне,  ни  се  доближува  прет- 
,ворен  во  нешто. 

ВТОРИОТ  СЕЛАНЕЦ 

(се  преместува,  доаѓа  до  Првиот  селанец). 

Да  беше  голема  поплава,  можевме  да  се  качиме 
на  куќите  и  со  ќерамиди  да  и  фрламе  на  водата. 

ПРВИОТ   СЕЛАНЕЦ 

Или  да  беше  голем  оган  што  го  зафаќа  селово, 
ќе  избегавме  во  реката  и  оттаму  ќе  го  гледавме 
распаѓањето  на  куќите.  И  барем  така    ќе     стра- 
давме  со  докази. 

ЕВДОКИЈА 

Вака,  не  знаеме,  ни  што  е,  ни  каде  е.  Вака  само 
не  гмечи  ко  партали  и  се  помачно  ни  го  прави 
дишењето. . .  Кој  знае,  господе,  кој  знае  до  каде 
е  околу  нас? 

ПРВИОТ  СЕЛАНЕЦ 

Можеби  се  крие  зад  нас,  или  во  нашите  гласови 
се  крие.  Треба  да  се  најде  неговиот  прв  знак. 
Ама  како?  Ако  е  нешто  што  не  се  раѓа,  тоа  значи 
и  не  умира.  Тоа,  значи,  како  Новета  Вејврни,  си 
шета  од  човек  до  човек  и  со  секого  по  малку 
си  живее. 

ЕПИТРОПОТ 

А  може  во  ниедно  време  да  ни  тропне  на  врата 
и  како  Аранѓел  да  ни  ја  прибере  душата  упла- 
шена.  Но  неговите  знаци  мора  да  се  јават,  от- 
како  за  нив  се  чу  и  од  устата  на  попот. . .  Она 
што  не  влезе  во  војната,  оставено  е  за  сега. 

ПРВИОТ   СЕЛАНЕЦ 

Само  кој  знае  како  ќе  се  појави?. . .  Дали  ќе 
прегорат  житата  или  ќе  се  заденат  тешки  бо- 
лести. 

ВТОРИОТ   СЕЛАНЕЦ 

Спомена  жита,  а  надвор,  сигурно  е  се  заглотено 
со  бурјани  пиреј,  со  бозје  и  со  секакви  тревишта. 
Кој  знае  што  минува  сега  по  патиштата  и  кој 
знае  што  можеш  да  сретнеш  освен  траги  од 
змии. . .  И  жал. . . 

ПРВИОТ  СЕЛАНЕЦ 

Во  вакво  време,  обично,  и  озборувањето  меѓу 
луѓето  се  претвора  во  меѓусебно  сожалување. . . 
Но  кај  нас  не  е  така.  Па  можеби  тоа  е  тоа. . .  Се 
изменија  брзините  и  во  времето  и  во  луѓето. . . 

СЕЛАНКАТА 

(излегува  напред  од  мракот). 

Наслушајте,  луѓе,  да  не  пропее  некоја  кокошка. 
Ако  пропее  некоја  кокошка,  како  петел,  тоа  ќе 
•биде  најлошиот  знак  што  ќе  се  јави. 

ПРВИОТ  СЕЛАНЕЦ 

Ај,  поткасај  си  го  јазикот! 

СЕЛАНКАТА 

Што  да  си  поткасам,  бре!  Не  ја  виде  ли  кравата' 
што  квичеше  и  што  стенкаше  како  припаднат 
човек. 

ПРВИОТ  СЕЛАНЕЦ 

Која  крава,  мори,  чија  крава? 

СЕЛАНКАТА 

Од  Бубушовци,  чија!. . .  Онаа  брезата  што  имаше 
скршен  рог  и  поткината  опашка. 

СПИРО 

Прво  и  прво:  Бубушовци  немаат  ни  крава,  ни 
теле;  а  второ  и  второ:  тоа  што  си  го  гледала  е 
сив  вол,  а  не  брез,  и  е  со  два  рога,  и  со  опашка 
ко  метла  неподврзана. 

СЕЛАНКАТА 

Еда,  еда!. . .  Ти  да  не  си  шлакнат,  бре! 

(Се  обѕрнува  кон  другите.) 

Да  не  исчекам,  ако  лажам. . . 

ПРВИОТ  СЕЛАНЕЦ 

Умот  те  лаже  и  ајде  не  кракај  ко  кокошка  зад 
кочина! 

СЕЛАНКАТА 

Чекај,  бре,  ти  да  не  ми  даваш  јадење  што  ми  ви- 
каш  така! 

ПРВИОТ   СЕЛАНЕЦ 

Јас  ако  те  хранев,  ти  ќе  беше  одамна  на  небо:  лет, 
лет,  како  ангелче  без  крилја  . . . 

СЕЛАНКАТА 

Еда,  клекушконо  клекнат,  што  ми  вели! 

ПРВИОТ   СЕЛАНЕЦ 

(станува). 

Море,  басиму  ја  кој  те  даде!. . . 

(Се  упатува  кон  Селанката.  Јанко  излегува  од 
мракот  и  го  задржува.) 
Пушти  ме! 

(Преку  рамото  од  Јанко.) 

Уште  ли  ќе  ја  должиш  муцката,  уште  ли  не  ја 
затвораш  пондилата? 

(На  Јанко.) 
Чекај,  бре,  ти! 

ЈАНКО 

Што  да  чекам  јас,  чекај  ти!...  Ти  повеќе  имаш 
време  за  чекање. 

ЕВДОКИЈА 

Луѓе,  да  не  е  ова  првиот  знак,  луѓе. . .  Овие  ка- 
раници  можат  и  на  друго  да  прејдат. . . 

ЈАНКО 

(кон  Првиот  селанец). 

Ајде,  седни  таму! 

ПРВИОТ  СЕЛАНЕЦ 

(малку  се  оддалечува). 

Ама. . . 

ЈАНКО 

И  запетлај  си  го  дуќанот! 

(Првиот  селанец,  гсако  иишнат  се  фаќа  за  шлицот 
од  панталоните  и  усрамено  се  повлегсува  назад  во 
мракот.  Јанко  излегува  малку  понапред  и  го  со- 
бира  носот  и  лицето.  Неколкупати  ја  свртува  гла- 
вата  наназад,  обидувајќи  се  нешто  да  каже,  да 
изусти.  По  извесно  молчење.) 

Господе,  кај  најде  време  за  јадење:   кога  стана, 
кога  зеде,  кога  го  сомле? 

(Посилно.) 

Сиот  ме  осмрди! 

СПИРО 

Што  дробиш  сега,  Јанко? 

ЈАНКО 

Од  кај  знам  која  доба  е. 

СПИРО 

Не  те  прашав  тоа,  Чулиуши! 

ЈАНКО 
Кај  изеде  толку  праз,  сиот  ме  осмрди? 

ПРВИОТ  СЕЛАНЕЦ 

(се  враќа  и  вика  силно). 

Знам  дека  си  скаран  со  ушите,  ама  кога  се  скара 
и  со  носот. 

ЈАНКО 

Што,  пак  да  не  згрешив?. . .  Ништо  лошо  не  ре- 
ков. . .  Само  прашав  кај  најде  праз  и  оти  малку 
не  даде?! 

ПРВИОТ   СЕЛАНЕЦ 

(силно). 
И  јас  лошо  не  реков. . . 

(Јанко  го  собира  со  прсти  увото  и  го  начулува 
кон  Првиот  селанец.) 

Сакав  само  да  ти  кажам  дека  носот  не  ти  ка- 
жува  право,  зашто  не  сум  јал  праз,  туку  кро- 
мид. . . 

(Однадвор  допира  рикнување  на  говедо.) 

ЈАНКО 

(се  штрекнува  и  го  отпушта  увото). 
Нешто  рикна,  или  некој  од  вас  ждригна? 

ПРВИОТ   СЕЛАНЕЦ 


Што  му  стана  на  човеков?. . .      Да  не  му  влезе 

Жс 

жаОа  или  коприва  в  панталони?! 


ЈАНКО 

(вслушано). 
Чекај,  како  да  доаѓа! 

ЕВДОКИЈА 

(силно). 
Кој,  кој? 

ЈАНКО 

Тој. . .  не  знам  кој. . .  Може  да  е  Нове  Вејврни. . . 

ЕПИТРОПОТ 

Никој  не  знае  кој. . .  И  никој  не  знае  ни  како  ќе 
започне,  ни  со  какво  лице  ќе  се  појави.  Тоа  само 
еден  господ  го  знае,  оти  е  еден,  што  стои  над 
сите  и  што  не  гледа  сите  и  што  управува  со  сите,. 
како  што  велеше  попот. 

КРСТЕ 

(излегува  од  мракот). 

Добро,  бре,  кај  отиде  попот?. . .  Ни  го  остави 
стравот. . .  и  својот  страв  ни  го  остави  и  си  за- 
мина.  Тој,  значи,  може  надвор,  со  него  е  господ, 
и  тој,  значи,  може  и  без  нас  надвор,  а?. . .  Тој 
можеби  може  без  нас,  но  господ  —  не  верувам 
дека  може. 

ЕВДОКИЈА 

(му  се  доближува  сосем  интимно). 
Не  лути  го  и  господа,  Крсте,  немој! 

(Крсте  п  го  свртува  грбот  на  Евдокија.) 

ЕПИТРОПОТ 

Господ  е  над  сите,  велеше  попот. . .  И  ти  молчи 
таму,  кога  не  можеш  со  убав  збор  да  му  се 
свртиш. . . 

КРСТЕ 

Е,  баш  имам  убави  зборови  за  него. . .  И  убаво 
ќе  му  кажам. . .  Само  да  го  видат  очиве,  и  се  ќе 
му  изнакажам. . .  А — аа,  нема  кај  мене  тинтири- 
минтири,  така  ќе  му  ја  плеснам,  што  не  ќе  знае 
кај  да  се  сврти. 

СПИРО 

Што  ќе  му  плеснеш,  бре,  плеснат  низаеден. 

КРСТЕ 

Ете  тоа,  за  кое  ти  немаш  во  главата. . .  Вам  на 
сите  главите  ви  се  празни  стомни,  а  другото  ви 
е  полно  со  плева  и  со  пгушлоп.  (Плукнува.)  Што 
беше  тоа  што  ве  засири,  бре,  баси  ви  сириштето! 
Да  не  сте  правени  од  цвик  или  од  маштеница. . . 
А — аа,  ќе  му  речам,  богами,  ако  не  му  речам. . . 
Кој  ти  верува,  попе,  ќе  му  речам,  кој  ти  верува, 
кога  и  ти  не  знаеш  дали  е  така,  и  ќе  го  плукнам 
за  да  разбере  што  му  велам,  за  секој  случај.  Ако 
и  така  не  ме  разбере,  ќе  му  доведам  краставо 
магаре  и  ќе  му  речам. . .  лебами,  ако  не  му  речам 
. . .  гледај  сега  под  опашкава  од  магарево;  ќе  му 
речам,  гледај  дека  тука  има  нешто  повеќе  от- 
колку  во  иконите  твои. . .  Гледај,  попе,  дека  тука 
има  барем  некаков  мирис. . .  Не  е  мирисѓ^  А — а  — 
реа?. . .  Е,  па  тука  има  некаква  смрдеа  гнила, 
скапана,  ама  таа  смрдеа  доаѓа  од  некаде,  ја  ис- 
праќа  некој. . .  Е,  не,  ќе  го  ланчам. . .  Ако  треба 
и  ќе  го  врзам  за  магарето,  ќе  го  врзам    "сосем 

блиску  за  да  се  душкаат,  и  да  си  смрдат  со  зди- 
вовите. . .  За  секој  случај. . .  И  кога  магарето  ќе 
се  тркала,  и  попот  да  се  тркала,  и  кога  магарето 
ќе  рика  —  да  не  се  знае  кој  рика  од  нив  двај- 
цата. . .  Јас  никогаш  нема  сам  да  го  оставам,  како 
тој  што  не  остави  сами. . . 

ЕПИТРОПОТ 

Кај  најде  толку  кал  за  светлиот  образ  на  попот, 
бре,  Шепнипостела,  кај   најде  толку  ѓубре? 

КРСТЕ 

Кој  светол  образ,  бре?  Неговиот  образ  е  за  в 
панталонн,  а  не  да  шета  отскриен. 

ЕВДОКИЈА 

(истрчува  одново  пред  него  и  го  фаќа  за  рамена). 
Биди  добар  како  што  беше  некогаш. . . 

КРСТЕ 

(навредливо). 

Тебе,  жару,  пак  некоја  болва  ти  прета  под  фус- 
танот! 

ЕВДОКИЈА 

(сепната). 

Ти  колку  што  имаш  болви,  полето  нема  скакулци... 

(Луѓето  го  фаќаат  Крстета,  го  вленкаат  кон 
мракот). 

КРСТЕ 

Пуштете  ме,  бре,  сам  ќе  си  одам. 

(Луѓето  го  пуштаат.  Крсте  направува  чекор 
—  два  и  одново  се  свртува  кон  луѓето.) 

Немате  душа,  инаку  со  малово  нокте  ќе  ви  ја 
извадам  и  на  некој  шип  ќе  ви  ја  обесам. 

(Евдокија  со  поткасана  уста  се  свртува  настрана.) 

СЕЛАНКАТА 

Од  твојата  душа  уште  дарата  е  останата. . . 

КРСТЕ 

Ти  не  претај  многу  со  нозете,  оти  немаш  ништо, 
а  со  ништо  и  ништо  не  се  прави. 

СЕЛАНКАТА 

Немој,  ми  се  стресоа  ноктиве. 

КРСТЕ 

Ке  ти  се  стресе  и  нешто  друго,  тресиопашко  ио 
кубана! 

СЕЛАНКАТА 

Да  не  мислиш  да  ме  удриш  со  капата? 

КРСТЕ 

Е,  не,  ќе  те  чешам. 

СЕЛАНКАТА 

Ами  ти  да  беше  арен,  не  ќе  шеташе,  бре,  по  бел 
свет  и  не  ќе  се  вратеше  пак  бел  во  умот. . .  Ама, 
чекај,  и  твојата  песна  ќе  се  допее  . . . 

КРСТЕ 

Јас  бегав  од  вас. . . 

(Се  врти  и  покажува    на    сите,    почнувајќи     од 
Евдокија  и  завршувајќи  пак  на  неа.) 

Вие  сите  сте  едно  големо  буниште  што  ќе  се  за- 
пали  од  својата  смрдеа.  Цел  живот  бегам  од  него 
и  цел  живот  патот  ме  враќа  кај  него.  . .  И  шго 
да  правам  со  вас  непомрднати  од  добитокот. . . 
Вам  се  уште  постелите  ви  се  зад  опашките  од 
воловите  и  магарињата.  Тие  прдат  и  ждригаат,  а 
вие  грчите  на  сламата  што  ја  делите  со  нив.  Ва- 
шата  најголема  среќа  е  да  се  чешате  еден  на 
друг  и  еден  со  друг. . . 

(Имитира  чешање.) 

Почешај  ме  сега  одлево,  ај  сега  погоре,  ај  сега 
подолу;  подолу,  подолу,  уште  подолу,  така,  така, 
така. . .  ај,  сега  кон  Трајковци,  ај,  сега  кон  Ма- 
ѓеровци,  тука,  тука,  тука . . .  (Викнува.)  Со  што 
народ  живеам,  бре,  да  се  мочам  и  на  народ,  и 
на  наречници,  и  на  писание  и  на  тој  што  ме 
запати!. . . 

(Крсте  заминува  и  исчезнува  во  задниот, 
во  мрачниот  дел  од  собата.) 

ЈАНКО 

Не  гибајте  го,  луѓе,  човекот  може  да  си  има 
мака,  а  може  и  право  да  зборува. 

СЕЛАНКАТА 

Од  кај  знаеш  ти  како  зборува,  кога  не  слу- 
шаш!. . .  Го  чу  ли  како  фрла  со  кал  по  бога? 

ЕПИТРОПОТ 

Ничија  кал  не  стигнува  до  него,  велеше  попот. 
А  јас  велам:  тој  што  фрла  со  кал  кон  бога,  калта 
назад  му  се  враќа  и  на  неговото  лице  паѓа. 

ПРВИОТ  СЕЛАНЕЦ 

А  може  вака  да  почне  несреќата,  штом  се  рам- 
ните  со  еден  дувникандило. 

СЕЛАНКАТА 

Зар  еден  пустикуќа  да  го  оставам  покрај  меие 
да  хули  и  се  околу  себе,  со  проштение,  да 
моча. . .  Знам  јас,  уште  многу  работи  знам  за 
него. . .  Кој  знае  и  дали  не  е  тој  Јуда,  оти  Јуда 
никој  не  го  знае. . . 

(Кон  Евдокија.) 

Што  велиш  ти,  Евдокијо,  а? 

ЕВДОКИЈА 

Не  спотнувајте  му  го  огнот  на  човекот,  гледате 
дека  е  пак  пијан. . .  А  кога  е  пијан  е  налуничав 
и  не  е  со  сите. . . 

(Во  мракот  писнува  детски  плач.  Лугето  од  пред- 
ниот  ред  уплашено  ги  свртуваат  главите  кон  таму.) 

ПРВИОТ   СЕЛАНЕЦ 

(кон  Селанката). 

Она  е  твоето?!. . .  Оди  залажи  го  со  нешто,  зашто 
опасно  е  да  се  плаче. 

(Селанката  се  изгубува  во  мракот.) 

СЕЛАНКАТА 

(од  мрагсот). 
Немам  со  што  да  го  залажам. . . 

ВТОРИОТ  СЕЛАНЕЦ 
Пикни  му  го  устето  в  пазува,  надој  го! 


СЕЛАНКАТА 

(од  мракот). 

Немам  ништо  в  пазува:  млекото  ми  секна,  ми  го 
испија  ветрови,  друго  ништо  немам. . . 

(Детето  плаче.) 

ПРВИОТ  СЕЛАНЕЦ 
Прави  нешто  со  него,  жено,  кажи  му  нешто. 

СЕЛАНКАТА 

(од  мракот). 
Како  да  му  кажам,  и  што  да  му  кажам! 
(Детето  плаче.) 
ВТОРИОТ  СЕЛАНЕЦ 

Од  плачот  може  еешто  да  не  чуе  и  побрзо  да  не 
открие. 

СЕЛАНКАТА 

(од  мракот). 

Сето  лошо  вас  што  ве  мисли,  во  мене  нека  за- 
седне! 

(Детето  плаче.) 

ПРВИОТ   СЕЛАНЕЦ 

Не  колни  се  себеси,  зашто  лошото  не  прашува 
како  ќе  почне  и  со  кого  ќе  почне,  туку  изнеси 
го  некаде  детето,  заплати  го  со  нешто! 

СЕЛАНКАТА 

(од  мракот). 
А  кај  да  излезам,  божји  луѓе?! 

ЕВДОКИЈА 

Вистина,  кај  да  излезе  жената,  кога  се  околу 
нас  е  затворено  од  ноќта  и  затнато  од  мракот. 

ПРВИОТ   СЕЛАНЕЦ 

Изумив  дека  мракот  кон  никаде  не  пушта. . .  За- 
боравив  дека  од  него  сме  заградени. 

(Детето  сега  поретко  и  потивко  потплакува.) 
СЕЛАНКАТА 

(од  мракот). 

Леле,  деца  мои,  моја  прва  мисла,  леле,  тела 
мои!. . . 

(Раскажу  вач  ки). 

Леле,  од  кога  сум  тука,  а  не  тука,  леле!  Барем 
уште  еднаш  да  можев  да  ги  повабам  кокошките, 
барем  уште  еднаш  да  им  фрлев  скувал  и  трошки, 
леле,  за  да  ми  го  запаметат  гласот  пред  да  зас- 
пијам,  јас  заспана,  и  пред  да  не  можам  да  при- 
жеволам,  јас  желната,  леле! 

ПРВИОТ   СЕЛАНЕЦ 

Затнете  и  ја  устата,  луѓе,  со  крпи  и  колчишта 
наполнете  и  ја!  Оваа  сака  на  животта  да  не  тажи 
и  оплакува. 

СЕЛАНКАТА 

(од  мракот). 

Па  и  за  тажење  сте,  видете  се  —  какви  сте  и 
што  правите! 

(Ауѓето  се  втурнуваат  во  мракот  и  ја  бркаат  Се- 
ланката.  Во  тој  момент  детето  одново  силно  се 
расплакува  и  неговиот  глас  се  оддалечува,  пропа- 

ѓа,  исчезнува.  На  преден  план  одново  се  враќаат 
Евдокија,  Првиот  и  Вториот  селанец,  Јанко.  Си 
ги  бришат  потните  и  задишани  лица.  Сите  седну- 
еаат,  молчат.  Само  Јанко  стои  простум.  Потоа  се 
наведнува,  чешкајќи  се  под  колена.) 

ПРВИОТ  СЕЛАНЕЦ 

Што  ти  е,  Јанко!. . .  Да  не  си  го  бараш  срцето 
во  петиците?! 

ЈАНКО 

(се  фаќа  по  нозете,  алка  под  колената). 
Некаде,  женицата,  ме  јаде,  ама  не  знам  каде. . . 

(Седнува  ја  засукува  едната  ногавица  и  се  чеша 
над  глуждот.) 

Го  најдов! 

ПРВИОТ  СЕЛАНЕЦ 

Што,  кое?! 

ЈАНКО 

Овдека  нешто  ме  врти,  ме  разјадува,  ме  копа: 
нешто  непознато  ме  копа  и  ме  јаде. 

(Кон  Првиот  селанец.) 

Дојди,  види  какво  болаче  се  прави:  мозолче  ли 
е,  струп  ли  е,  имела  ли  е?, 

ПРВИОТ  СЕЛАНЕЦ 

(се  доближува  кон  Јанко  и  се  загледува 
поднаведнато). 

Како  мозолче  ми  се  гледа!. . .  Чекај!. . . 

(Клекнува    сосем  ниско,  загледан  во  ногата     на 
Јанко.  Потоа  наеднаш  се  исправа,  ја  крева  гла- 

вата  и  го  собира  носот,  го  стега,  го  затнува  со- 

два  прста  и,  испуштајќи  некои  неодредени  гла- 

сови,  се  врти  околу  Јанко.) 

ЈАНКО 

Што  ти  стана,  бре,  што  те  удри? 

ПРВИОТ  СЕЛАНЕЦ 

(се  врти,  наеднаш  запира,  покажувајќи  кон 
нозете  на  Јанко). 

Ме  удри  смрдеата  твоја. . .  Нозете,  да  простшп, 
ти  корнат:  де  на  прчова  пастрма,  де  на  расипана 
расолница!. . .  Твор! 

ЈАНКО 

А — аа. . .  Јас  пак  си  реков  да  не  те  дупна  штр- 
келот! 

ПРВИОТ  СЕЛАНЕЦ 

(држејќи  се  за  нос). 

Од  кога. . .  Од  кога. . . 

ЈАНКО 

(ја  потргнува  ногавицата,  ја  подврзува). 

И  кај  не  ќе  смрдат,  кога  опинците  ми  зараснаа 
со  кожава. . . 

ПРВИОТ  СЕЛАНЕЦ 

(силно). 
Од  кога  не  ти  се  измиени,  Чулиуши? 

ЈАНКО 

Откако  нема  кој  да  ми  ги  измие. . .  Таа  што  ми 
ги  миеше,  отиде  в  шума. . .  Јагурида!  Мочка  ќе 
носи  пушка,  ама  кому  ќе  му  кажеш! 

ПРВИОТ  СЕЛАНЕЦ 

Кутрата  твоја  ќерка!. . .  Морала  дури  в  шума  да 
избега,  за  да  не  ти  ги  мие  нозете. . . 

ЈАНКО 

(повеќе  за  себе). 

Само  колку  убаво  ме  плискаше  и  ме  чепкаше 
меѓу  прстите,  леле,  колку  слатко  ме  скокоткаше 
.до  над  глуждови!...  Којзнае  сега  кој  лисник  го 
крепи? 

СПИРО 

Јас  знам  кој,  ама  не  ќе  стигне  таму  кај  што 
наумила! 

ЈАНКО 

(кон  Првиот  селанец). 
Што  вели? 

ПРВИОТ  СЕЛАНЕЦ 

(силно). 
Вели  дека  избегала  за  да  биде  заедно  со  син  му! 

ЈАНКО 

А  што  ќе  работи  кај  него,  бре?. . .  Цел  живот  на 
тол  тарун  болви  ќе  тепа?  Па  тој  нема  земја  ни 
за  мачка  пцовисана  да  закопа! 

СПИРО 

(скокнува  навредено). 

Молчи,  лапајцо  една. . .  прибирам  ли  јас  свирец 
гологазец  дома!  Вие  немате  земја  ни  за  страк 
босилек  да  си  посадите,  капајцо!  Ама  и  оној,  го- 
личарецон  мој,  е  крив:  се  фатил  со  една  мижур- 
ка  гурелава,  и  тргнал  против  војските  цел  свет 
што  го  потиснаа. . .  Море,  свирипиле! 

(Плукнува.) 

Нека  тресе  сега  клинци,  нека  штрака  со  забите 
по  темница! 

(Се  повлекува  во  темницата.) 

ЈАНКО 

Гледате,  со  оној  гајгур  искилавен  јас  да  бидам 
сват  и  на  една  трпеза  да  седам!. . .  Ни  на  овој, 
ни  на  тој  век  таму. . .  Море,  и  јас  ќе  бев  сега  в 
шума,  да  ме  крепеа  нозеве,  ама  вака  уште  за 
понадвор  ми  служат. . . 

ЕПИТРОПОТ 

(посилно). 

Не,  бре,  Чулиуши,  други  се  тие  што  треба  да  се 
борат. . .  И  чуму  ни  е  држава  нам:  на  орачи, 
дрвари  и  ќумурџии  ...  А  и  да  еи  дадат,  јсого  ќе 
го  ставиш  цар:  Новета  Вејврни  или  Крстета 
Шепнипостела.  Седи  таму,  не  мачи  си  ја  ста- 
роста. 

ЈАНКО 

А  ти  да  не  мислиш  дека  државата  е  нива  што 
треба  некој  на  суд  да  ти  ја  препише! 

(Пак  почнува  да  ја  чеша  ногата.) 

Ај,  мајката,  ова  пак  почна  да  работи! 

ЕПИТРОПОТ 

Можеби  тоа  е  тоа. . .  Можеби  вака  треба  да  се 
појави. 

ПРВИОТ  СЕЛАНЕЦ 

Можеби  тоа  не  е  само  обично  мозолче  со  црнка. 
од  глава  на  црвец. 

ЕВДОКИЈА 

Црвец?! 

ВТОРИОТ  СЕЛАНЕЦ 

Па  се  почнува  од  црвец,  зашто  црвецот  не  поч- 
нува  од  ништо.  Црвецот  расте  во  големо  жи- 
вотно,  кое  се  поткопува,  јаде,  урива  и  поклопува. 

ЕВДОКИЈА 

Намачкајте  го  со  катран. 

ЈАНКО 
Кој  е  катил,  јас,  катил?! 

ЕВДОКИЈА 

(силно). 
Катран,  Јанко! 

ЈАНКО 

Катран  е  се  наоколу,  Евдокијо,  и  катран  е  се  во 
нас. 

ЕПИТРОПОТ 

.Да  го  подгориме  со  жарче  за  да  изгори  и  лошото, 
ако  е  тоа. 

ЈАНКО 

Што  сакате  да  горите,  бре,  мене  да  ме  изгорите? 

ПРВИОТ  СЕЛАНЕЦ 

(силно). 
Не  те  гориме  тебе,  туку  мозолчето. 

ЈАНКО 

Ама  мозолчето  е  на  мојава  кожа,  а  не  на  тво- 
јата. . .  Убивајте  си  го  црвецот  што  е  во  вас! 

ЕВДОКИЈА 

Ти,  значи,  сакаш  сите  да  не  префати,  сите  да 
зовриеме  црви. 

ЈАНКО 

Јас,  богами,  мојот  црвец  никому  не  му  го  давам. 

(Првиот  селанец  се  исправува  и  оди  најпрвин  до 
Епитропот  и  му  шепнува  нешто,  потоа  истото  го 
прави  и  со  Вториот  селанец.  Јанко  сето  тоа  го 
гледа.  И  мислејќи  дека  нешто  против  него  се  збо- 
рува,  настојува  разговорот  да  го  одвлече  на  друга 

страна.) 

ЈАНКО 

(повеќе  за  себе). 
Пак  нешто  ја  згрешив?. . . 

(Наеднаш  станува  и  како  да  е  изненаден  од  не- 
што,  штрекнато  се  свртува.) 

Како  да  падна  нешто! 

(Првиот  и  Вториот  селанец  се  стрчуваат  и  се  за- 
гледуваат  во  местото  каде  што  гледа  и  Јанко.) 

ПРВИОТ  СЕЛАНЕЦ 

Што  виде,  Јанко? 

ЈАНКО 

Какво  вино,  од  каде  вино? 

ПРВИОТ  СЕЛАНЕЦ 

(силно). 
Што  виде?! 

ЈАНКО 

"Нешто  како  да  падна  одозгора. 

ЕВДОКИЈА 

(силно). 
Од  каде  одозгора? 

ЈАНКО 

Не  знам,  од  таван  или  од  небо. 

ВТОРИОТ  СЕЛАНЕЦ 

Од  небо?. . .  Кај  гледаш  небо. . .  Ама  што  падна, 
бре,  Чулиуши,  на  што  личеше  тоа  што  падна? 

ЈАНКО 

Нешто  малечко,  како  молец. 

ЕВДОКИЈА 

(тажечки). 
Леле,  молци,  ќе  не  измолат! 

ЕПИТРОПОТ 

Значи  почна  да  се  појавува  одмаздата  на  бога. 

ЈАНКО 

А  не  сухМ  сигурен  дали  беше  токму  молец.  Мо- 
жеби  беше  пајак  или  стоногалка. 

(Јангсо  потскокнува  пред  лугето,  загледан 
во  подот.) 

Чекај!. . .  Како  да  помина  зад  вас. . . 

(Ауѓето  се  свртуваат  уплашено.  Јанко  излегува 
пред  нив  и,  вртејќи  се,  одново  приѕира  во  подот. 
По  него  истите  движења  ги  прават  Првиот  и  Вто- 
риот  селанец  и  Евдокија:  час  гледаат  во  Јанкоу 
час  гледаат  во  подот,  се  вртат,  се  исправаат ,  мол- 
че]ќи.  Од  мракот  се  слуша    гласот   на   Крстета.) 

КРСТЕ 
Колку  се  долни  и  смешни  луѓето,  кога  се  плашат! 

ЈАНКО 

(ги  крева  рамениците). 

Изгледа  ништо  нема,  само  ми  се  присторило!. . . 
Привиденија!  Којзнае  дали  видов  нешто  што 
може  да  биде  видливо.  Можеби,  ве  видов  вас  или 
нешто  ваше  видов. 

ВТОРИОТ  СЕЛАНЕЦ 

Нас,  како  молци,  а? 

ПРВИОТ  СЕЛАНЕЦ 

И  како  пајаци,  а? 

ЕВДОКИЈА 

Како  гасеници? 

СПИРО 

(излегува  од  мршсот). 

Не  знам  што  ми  се  пристори,  ама  и  јас  како  да 
видов  нешто. . . 

(Се  свртува  кон  прозорецот,  кон  темницата  и  по- 
кажува  со  раката.) 

Ене! 

ВТОРИОТ  СЕЛАНЕЦ 

(ја  крева  раката,  правејќи  полица  со  дланката  над 
очите,  како  да  гледа  спроти  сонце). 

Не  гледам  ништо. . . 

СПИРО 

Од  што  ги  браниш  очите,  ако  не  гледаш  ништо,. 
да  не  те  заслепи  мракот?! 

ВТОРИОТ  СЕЛАНЕЦ 

Вистина,  не  гледам  ништо. 
СПИРО 

И  јас  не  гледам  ништо,  ама  се  проверувам. . . 
Поправо  јас  гледам:  гледам  еден  мрак,  еден 
висок  и  дебел  мрак,  што  не  можеш  ни  со  мотика 
да  го  поткопаш,  ни  со  лост  да  го  помрднеш. 
Господе,  колку  дебел  мрак,  можеш  шајка  да  за- 
коваш  на  него  и  низалки  тутун  да  обесуваш! 

35 


ПРВИОТ  СЕЛАНЕЦ 

Ти,  Спиро,  како  да  сакаш  да  се  подигруваш  со 
нас?! 

ЕВДОКИЈА 

Тоспод  да  не  го  чуе. 

ВТОРИОТ  СЕЛАНЕЦ 

Ти,  Чкарту,  како  да  сакаш  со  лошото  да  се 
здружиш! 

СПИРО 

Не,  бога  душа!. . .  Сакав  само  мојот  страв  да  го 
поделам  со  вас,  сакав  и  вие  да  сте  со  мене. 

ПРВИОТ  СЕЛАНЕЦ 

Не  си  слеп,  бре,  ганѕало,  дека  сме  со  тебе. 

СПИРО 

ЈЕ,  кога  сте  со  мене,  ајде  да  излеземе  надвор.  Зар 
јас  да  бидам  подолен  од  оној  што  сум  го  прд- 
нал!...  Тој  којзнае  кај  тресе  клинци  со  волците 
:и  со  ветрот,  а  јас  не  смеам  ни  надвор  да  излезам. 

ПРВИОТ  СЕЛАНЕЦ 

Ти  заборави  дека  надвор  е  темница  и  дека  нема 
:ни  мува  да  брчне,  ни  мушичка  да  шумне,  ни 
некоја  здивка  да  претне. 

СПИРО 

Т1а  и  овдека  е  темница,  а  надвор  барем  имаме 
место  за  бегање. 

ЕПИТРОПОТ 

(силно). 

Никаде  не  се  бега  од  стравот,  Спиро,  а  уште  по- 
малку  се  бега  по  темница. 

ЈАНКО 

Не  мислете  дека  оној  што  ќе  го  прифати  стравот, 
ќе  седи  оддесно  до  бога.  Не  лажете  се!  Треба  да 
се  оддалечиме  од  стравот  за  да  нема  кој  да  не 
брка. . .  Само  Крсте  Шепнипостела  беше  прав. . . 
Тука  си,  Крсте? 

ЕВДОКИЈА 

Што  им  стана  на  луѓево,  господе,  што  ти  згре- 
шивме  толку,  господе?! 

СПИРО 

Да  имам  подобар  другар,  би  избегал.  Овдека. 
веќе  се  израмнивме  со  ѓубрето. . .  Ми  се  фатија  и 
нозеве.  . . 

ЕПИТРОПОТ 

Со  што  ќе  излезеш,  Спиро,  кога  само  господ 
може  да  ти  ги  направи  послушни  нозете! 

ПРВИОТ  СЕЛАНЕЦ 

(кон  Спиро). 

И  да  излезеш,  патиштата  се  затворени.  Маѓес- 
ниците  го  заградија  селово  со  модри  конци,  со» 
убиени  птици,  со  животински  измети. 

СПИРО 

Значи  ние  сами  си  ги  подигнавме  ѕидовите  од 
нашиот  затвор. . .  Значи  ние  сега  сме  како  па- 
јаци,  заплеткани  од  својата  пајажина! 

ЕВДОКИЈА 

Не  полудувај,  Спиро,  не  сакаме  и  од  тебе  да  ни 
се  плашат  душите. 

ЕПИТРОПОТ 

Можеби  така  треба  да  почне. . . 

(Од  мракот  се  слушнува  кикот.  Ауѓето  се  штрек- 
нуваат  и  се  свртуваат  кон  таму.) 

ЕПИТРОПОТ 

'Сигурно  тоа  е  тоа!. . .  Може  и  вака  да  почне. . . 
Се  случува  луѓето  да  ги  обземе  незнаен  скокот 
и  тие  никогаш  да  не  можат  да  престанат  со 
смеење.  Исто  како  што  се  смееше  Нанча  Велева, 
кога  умре  татко  и. 

ПРВИОТ  СЕЛАНЕЦ 

И  јас  сум  слушал  дека  некаде,  некогаш,  пред 
сто  години,  се  појавувало  нешто  што  ги  скокох- 
кало  луѓето  и  постојано  ги  правело  смешни:  во 
погледот,  во  трепкањето  на  очите,  во  мрдањето 
на  вилиците,  во  отворањето  на  устата,  секаде. . . 
И  тие  се  превиткувале  од  смеење,  се  треселе  ко 
ветрушки,  и  така  насмеани  умирале. 

ЕПИТРОПОТ 

Сепак  најлошото  е  за  оној  што  не  ќе  умре  навре- 
ме,  оти  ќе  го  довикуваат  гласови  од  умрените  и 

тој  само  ќе  се  обѕрнува,  но  ништо  не  ќе  може  да 
види,  и  ништо  —  да  дознае.  А  не  ќе  може  да 
види  дека  господ  ќе  сака  така:  гласовите  да  се 
јавуваат  само  од  зад  човекот,  од  зад  тилот  негов. 
Тој  ќе  биде  уплашен  и  уморен  од  вртење  кон  гла- 
совите  и  од  умората  ќе  заспива  и  гласовите  ќе 
ги  сонува.  И  уште  полошо  ќе  биде,  кога  ќе  се 
разбуди,  зашто  не  ќе  знае  дали  тогаш  почнува  да 
сонува  или  додека  спиел. . . 

(Кон  Евдокија.) 

Ти,  Евдокијо,  да  не  спиеш  кога  молчиш? 

ЕВДОКИЈА 

А,  не,  не  спијам,  не! 

ВТОРИОТ   СЕЛАНЕЦ 

Не  заспивај,  оти  може  да  не  успееш  да  се  раз- 
будиш. 

ЕВДОКИЈА 

(уплашено). 

А,  не,  не  спијам. . .  само  така,  беше  сум  се  зад- 
лабила. 

СПИРО 

Кога  ќе  ти  се  содреме,  штипни  се  под  фустан, 
Евдокијо! 

ЕВДОКИЈА 

Да  те  штипнат  штипки  и  да  не  те  пуштат! 

ЈАНКО 
Не  знам  дали  ќе  ја  грешам,  но  тоа  не  е  тоа. 

ЕПИТРОПОТ 

Што  не  е  тоа,  Јанко? 

ЈАНКО 

Тоа  дека  оној  се  насмеа,  затоа  што  нешто  невид- 
ливо  го  заскокоткало.  Тој  сигурно  се  насмеа  со 
нас,  или  за  да  се  окуражи  себеси. 

ВТОРИОТ  СЕЛАНЕЦ 

Само  плашлив  човек  самиот  се  куражи,  но  тој 
не  е  сам  и  тој  не  виде  ништо  смешно,  освен  ако 
нешто  незнајно  не  му  се  привидело. . . 

(Се  замислува,  како  на  нешто  да  се  присетува.  Му 
се  свртува  одново  на  Јанко.) 

Мајката,  ти,  Чулиуши,  кога  сакаш  слушаш,  кога 
сакаш  не  дослушуваш.  Или  слушаш  само  кога 
сакаш  и  ти  да  зборуваш,  а?  Види  го  ти,  влечи- 
опинок! 

ЈАНКО 

Колку  што  слушам  јас  —  и  ти  толку  да  слу- 
шаш. . . 

СПИРО 

Го  слуша  само  она  што  му  треба. . . 

ЈАНКО 

Ако  сум  глув,  не  сум  и  слеп  . . .  Ме  тераш  и  да 
ти  кажам  дека  тоа  ти  што  го  велиш  е  тропање 
на  тенеќе.  Зашто  лошото  може  да  биде  само  во 
нас  и  може  да  биде  во  земјата. . .  Земјата  ќе 
статони,  ќе  се  затетерави  сосе  ниви  ливади,  и 
куќите  ќе  клекнат,  ќе  се  строчкаат. . .  И  луѓето 

ке  пропагаат,  и  над  нив  ке  се  затвора  последната 
слика  на  светот,  и  тие  ќе  немаат  време  да  се 
сетат  ни  на  своите  најблиски  роднини. . . 

(Кон  Спиро.) 

Тебе  и  еден  незнаен  страв  те  натера  да  го  забо- 
равиш  синот,  а  камоли  потоп  или  некоја  пого- 
лема  несреќа. . . 

СПИРО 

Остави  го,  барем  ти,  син  ми,  ако  не  може  ќерка 
ти  што  му  се  залепи  како  чичек. . .  Ама  нема  да 
ја  угрее  тоа  сонце,  а,  не! 

ЈАНКО 

Да  знам  дека  е  така,  ќе  и  го  скинам  вратчето,. 
ама  мислам  дека  син  ти  е  чичекот. 

СПИРО 

А  сега  слушаш,  газјарнику  присмаден!  . . . 

(Кон  луѓето.) 

Зборувајте,  луѓе,  лошо  за  него,  за  да  може  да 
ве  разбере,  оти  овој  толчник  само  тогаш  слушаГ 

(Ауѓето  се  загледуваат  мегу  себе  и  се  чини  дека 
совршено  се  имитираат.) 

ЕВДОКИЈА 

(станува). 

Тогаш  да  излеземе,  ама  ако  е  некоја  болест^ 
што  ќе  ни  се  нафрли  со  секакви  болачиња? 

ВТОРИОТ  СЕЛАНЕЦ 

Ке  ги  засмрдиме  патиштата,  браздите,  гумната. . . 
И  по  земјата  ќе  пливнат  само  смокови  и  слеп- 
јаци  и  разни  такви  гадурии  и  зарази. 

ЈАНКО 

Н  војната  е  заразна  болест  што  остава  само 
трупови. 

ЕВДОКИЈА 

(прави  два  чекора  напред,  се  враќа,  се  двоуми  и 
потоа  одново  се  загледува    низ    прозорецот,     во 

мракот.) 

Господе,  дали  ми  се  причинува  или  навистина  е 
она  што  го  гледам,  како  запалено  кандилце  во 
најдлабокото  од  мракон,  оти  не  е  веќе  кандилце, 
туку  некоја  рака  што  држи  жарче  и  што  ми 
мавта,  сакајќи  нешто  да  ми  покаже,  или  да  ме 
викне  за  некаде. 

СПИРО 

А,  за  викнување,  сигурно  ќе  те  викне. 

ЕВДОКИЈА 

Леле,  леле,  можеби  тој  е  Јуда,  а  можеби  е  Нове 
Вејврни,  ама,  не,  леле,  леле,  колку  убаво  го  гле- 
дам,  како  на  бел  ден,  како  на  голо  пладне  го 
гледам. . .  Ова  ме  тера  да  излезам,  оти  сега  знам 
и  кого  го  мразам  и  од  кого  се  плашам. . .  Ене  го, 
собран  во  вратот,  пак  наслушнува  под  куќи,  на 
врати,  како  некогаш  кај  мене. . .  Леле,  леле,  пак 
некого  ќе  предаде. . . 

(Се  свртува    назад,  кон  луѓето,  и  се    повлекува.) 

А  можеби  веќе  предал. . .  Што  седиме  овдека  ко 
пењушки.  Што  чекаме? 

ПРВИОТ  СЕЛАНЕЦ 

Чекаме  да  се  крене  мракот! 

ВТОРИОТ  СЕЛАНЕЦ 

Чекаме  да  се  раздени. 

ЕВДОКИЈА 

Да  се  раздени?!  А  ако  никогаш  не  се  раздени? 

(Уплашено.) 
Господе,  ами  јас  како  гледав  во  мракот? 

СПИРО 

Зар  заборави  дека  имаше  запалено  кандилце. . . 
Жарче . . .  На  Евдокија  Жарот  и  се  јави  жарче. 
Па  тебе  фосфор  ти  светка  во  очите,  Евдокијо. 
Ти  си  светулка,  сама  си  палиш,  сама  си  гаснеш. 

ЕВДОКИЈА 

Да  те  светне  нешто  и  да  те  ослепи,  Чкарту,  барем 
вие  мажите  излезете  од  овдека. . .  Има  и  несами 
жени,  тешки  жени,  што  се  стискаат,  оти  се  сра- 
мат  пред  вас  да  родат. 

СПИРО 

А  зошто  да  раѓаат,  ако  мораме  да  гинеме. . .  За 
да  биде  поголем  бројот  на  загинатите? 

ЕВДОКИЈА 

Вие  сите  сте  бришки  и  мивки  обалегавени!. . . 
(Собата  се  призатемнува.  Евдогсија   се   загледува 
околу  себе,  ги  трие  очите,  трепери.) 

Не  се  собира  ли  околу  нас  нешто  како  магла 
или  мене  ми  се  замаглува?!  Господе,  што  направи 
со  луѓево,  господе?  Кај  ви  се  рацете,  луѓе,  кај  ви 
се  нозете?! 

ПРВИОТ  СЕЛАНЕЦ 

Мракот  се  згустува,  се  стеснува. 

ЕПИТРОПОТ 

Да  не  е  тоа  тоа. . .  Да  не  треба  вака  да  почне?! 

ЈАНКО 

Вие  сте  уморени  од  гледање  во  мракот  и  затоа 
мракот  е  погуст  сега. . . 

СПИРО 

Какво  гледање,  бре,  изветреан,  кога  ништо  не 
гледаме.  Ај,  извлечи  ги  рацете  и  нозете  од  мра- 
кот. . .  Ајде,  покажи  ги! 

ПРВИОТ  СЕЛАНЕЦ 

Сега  сакам  само  да  се  најадам  и  да  умрам. . .  Да 
умрам  или  да  се  убијам. . . 

ЕПИТРОПОТ 

И  самоубиството  е  убиство  и  грешно  е  за  сите. . . 
Туку  одете,  оди  ти,  Евдокијо,  и  запали  кандило,. 
ако  најдеш!. . .  Нешто  мора  да  гори  во  собава, 
со  нешто  мора  да  го  распретаме  мраков,  да  го 
поткопаме. 

ВТОРИОТ  СЕЛАНЕЦ 

Нешто  мора  да  светка,  за  да  знаеме  кај  сме,  да 
се  гледаме. 

(Евдокија  станува,  се  оддалечува  во  мракот.  Во 

далечина  се  слушаат  тапи  удари.  Ауѓето  се  сврту- 

ваат  и  еден  момент  се  притајуваат,  наслушувајќи 

го  удирањето  во  мракот.) 

ПРВИОТ  СЕЛАНЕЦ 

Јуда! 

ВТОРИОТ  СЕЛАНЕЦ 

.Јуда! 

СПИРО 

Јуда  или  Крсте  Шепнипостела. . .  Што  правиш, 
Јудо,  што  поткопуваш? 

КРСТЕ 

(од  мракот). 

То  поткопувам  мракот,  дрсловци!  Сакам  да  ви  го 
урнам  мракот  и  стравот  да  ви  помине. 

ПРВИОТ  СЕЛАНЕЦ 

Ти  само  повеќе  не  заплашуваш! 

КРСТЕ 

(од  мракот). 

Мислев  да  ве  налутам,  ама  кај  вас  ништо  не 
-пали  и  ништо  не  се  одѕива. . .  А  сепак,  ќе  ве  на- 

лутам,  ќе  видите  дека  и  вас  ќе  ве  налутам.  И 
.-.потоа  против  мракот  ќе  бидете  први. . .  И  протпв 

мене  ќе  бидете  први. 

'(Во  собата  се  појавува  Евдокија  со  запалено  кан- 
гдило  во  рацете.  По  неа  се  појавува  и  Крсте  под- 

напиен.) 

ПРВИОТ  СЕЛАНЕЦ 

Ти  ли,  пред  малку,  го  поткопуваше  мракот!?  Ти 
јИли  Јуда? 

КРСТЕ 

Каков  мрак,  каков  Јуда,  вие  да  не  сонувате? 
Е,  со  вас  човек  не  може  да  научи  ни  една  обич- 
на  песна.  Вие  насекаде  носите  страв. . . 

СПИРО 

Од  кај  знаеш,  Крсте,  да  не  ти  кажа  ракијата? 

КРСТЕ 

Ми  кажаа  очиве,  боливачи!...  Излезете  и  ќе  ви- 
дите  уште  кој  остана  храбар  во  селово. . . 

ВТОРИОТ   СЕЛАНЕЦ 

Зар  има  уште  луѓе  надвор? 

КРСТЕ 

Бати  го  животот,  што  го  ценат  повеќе  болните  од 
здравите! 

СПИРО 

Болните  го  ценат,  оти  му  се  надеваат. 

КРСТЕ 

А  вие. . .  Вие  сте  поболни  од  сите  болни.  Вие  сте 
на  умирање! 

ПРВИОТ  СЕЛАНЕЦ 

Пак  му  зоврела  ракијата  и  не  знае  што  зборува. 

КРСТЕ 

Јас  знам  што  зборувам,  болвосерковци  намовнати, 
јас  знам  и  што  видов.  Само  тие  се  храбрите  и 
бесмртните.  . . 

ЕВДОКИЈА 

(му  се  доближува  на  Крстета). 
Не  истрчувај,  Крсте,  и  не  разлутувај  ги! 
(Заминува.) 

ВТОРИОТ  СЕЛАНЕЦ 

Кој,  бре,  Крсте,  кој,  бре,  Шепнипостела,  кажи 
веќе  еднаш. . . 

КРСТЕ 

Туберкулозните,  ете  кои. . .  Тие  сите  се  излезени 
пред  куќи  и  најрамнодушно  се  потсмеваат  со 
стравот. . .  Со  вашиот  страв,  а  не  со  својот. . . 
И,  иако  им  треперат  слабите  раце,  иако  напати 
се  засркнуваат  од  напорното  кашлање,  тие,  по 
секое  исплукување,  одново  започнуваат  да  ве- 
руваат  во  нешто. . .  А  што  е  тоа  во  кое  веруваат? 
Никој  не  знае,  но  тие  знаат! 

(Се  засмејува.) 

Ха,  ха,  ха,  тие  се  пријатели  само  со  квачките  и 
пилињата  што  доаѓаат  да  ги  колваат  нивните 
плуканици,  ха,  ха,  ха!. . .  На  болните  тоа  им  е 
најинтересното  од  пријателството  со  нив,  и  тие 
почнуваат  гласно  да  се  смеат.  Но  смеењето  од- 
ково  ги  раскашлува  и  тие  тогаш  зајдуваат,  се 
смалуваат  и  одново  плукаат  пред  квачките  со 
пилиња,  а  квачките  ги  креваат  главите,  ги  из- 
должуваат  вратовите,  вртат  со  очите 

(Крсте  сето  тоа  го  имитира  со  главата  и  со  очите) 

како  да  сакаат  да  им  се  придружат  во  разго- 
ворот. . .  Колку  убаво  си  помагаат  во  осаменос- 
та,  колку  убаво  се  слушаат  и  се  разбираат  во 

играта. . .  Еј,  глави  дрвени,  еј,  црпки  полни  со 
гниди,  со  трици,  со  брбушки  и  црвоточина,  еј, 
лигушковци,  тие  со  кокошки  се  разбираат,  а  вие 
меѓу  себе  не  можете  да  се  разберете!. . .  Туку, 
кому  му  зборувам  јас,  кога  зборот  мој  нема  кај 
да  запре  во  вас. . .  Па  да!. . .  Да  имаше  мажи  во 
селово,  ќе  имаше  и  тука  војна. . .  Ај  да  си  ја  до- 
научам  песната. . . 

(Тргнува,  подзапира.) 

Болните  беа  толку  радосни  дека  учам  нова  песна 
што  посакаа  и  тие  да  ја  научат.  „Со  песната  мо- 
жеби  ќе  преживееме",  велеа,  „зашто  ќе  забора- 
виме  дека  треба  да  умреме".  Еден  од  послобо- 
доумните  тогаш  праша:  „Зошто  се  раѓаме,  прија- 
тели,  вистина,  зошто  се  раѓаме,  кога  мораме  да 
умреме?". . .  „За  да  ја  дознаеме  и  смртта",  му 
одговорија  другите,  „и  за  да  им  отстапиме  место 
и  на  оние  што  се  раѓаат  по  нас" . . .  Колку  умнн 
и  храбри  луѓе! 

(Тргнува,  се  свртува.) 

А  вие,  подмочани  прдловци,  вие  повеќе  дишите 
«оо  газот  и  затоа  постојано  сте  без  душа. . .  Меие 
ми  е  срам  од  вас,  ми  е  срам  дека  вие  не  се 
срамите! 

(Плукнува  и  заминува  со  пеење.  Тогаш  пламен- 
чето  од  кандилото  се  растреперува.) 

ПРВИОТ  СЕЛАНЕЦ 

(подбивно). 

Море  што  ни  изнакажа!...  Дојди  дувни  да  те 
исекнам!  До  вчера  кокошки  му  ги  колваа  мрсу- 
лите,  затоа  уште  кокошки  гледа. 

ЕВДОКИЈА 

Пијан  е,  луѓе! 

ЈАНКО 

Човекот  можеби  е  пијан,  но  и  пијаниот,  поне- 
когаш,  може  умно  да  зборува. 

(Кандилото  во  рацете  на  Евдокија  се  угаснува.) 

ЕВДОКИЈА 

Кој  дувна  толку  со  носот,  кој  ми  го  угасна 
кандилово? 

ЕПИТРОПОТ 

Тој  влезе  со  ѓаволот,  му  кажа  каде  сме  и  ни  го 
присливоса. 

ЕВДОКИЈА 

Кој  ми  го  угасна  кандилово?. . .  Да  не  кизна 
некој  ? 

СПИРО 

Никој  не  кивна  од  нас,  Евдо,  да  не  дувна  некој 
однадвор. 

ЕВДОКИЈА 

Кој  однадвор  —  мракот? 

ПРВИОТ  СЕЛАНЕЦ 

Лошото  е  во  тоа  што  не  знаеме  ни  кој,  ни  од 
каде.  Понекогаш  и  јас  се  фаќам  себеси,  ама  како 
друг  човек  да  допирам.  А  што  е  тоа? 

(Евдокија  одново  се  обидува  да  го  запали  канди- 
лото.  Еднаш  чкрапнува,  но  и  изгаснува  клечето. 
Кога  повторно  чкрапнува,  однадвор  почнува 
да  се  слуша  нешто  како  грмење,  кагсо  пукање.  Ев- 
докија  го  испушта  клечето.) 

ЕВДОКИЈА 

Господи,  што  татони,  што  баботи  вака,  да  не  се 
отворија  небото  и  земјата? 

(Сите  се  вслушнуваат.  Некои  наслушуваат 
на  подот,  други  на  ѕидовите.) 

ПРВИОТ  СЕЛАНЕЦ 

(легнат  на  подот). 

Нешто  како  да  гребе  под  подов  и  како  да  пот- 
тропнува. 

ВТОРИОТ  СЕЛАНЕЦ 

(потпрен  со  уво  на  ѕидот). 

Можеби  лошото  е  неколку  дена  подалеку,  а  ов- 
дека  му  се  слуша  само  предупредувањето. 

СПИРО 

(храбрејќи  се). 

А  можеби  гребе  некој  молец,  некоја  'рѓа  или 
некоја  црвојаднина,  што  сака  да  не  подзаплаши. 

ЕПИТРОПОТ 

Можеби  вака  треба  да  се  појави  и  сега  само  не 
надушува. 

ЕВДОКИЈА 

Убаво  велеше  попадијата  дека  ја  видела  Бого- 
родица.  Првин  и  се  јавила  на  еден  прозорец,  а 
потоа  од  едно  вирче  вода.  Се  јавила  и  ја  сне- 

мало.  Сигурно  отишла  и  на  друго  место  да  се 
јави. 

ЕПИТРОПОТ 

Светците  се  јавуваат  кратко,  само  да  ги  преду- 
предат  луѓето  дека  постојат.  И  ова  е  нивни  час, 
како  секој  час  што  е  нивни. 

(Однадвор  пак  почнува  да  грми  и  да  припукува.) 

ЕВДОКИЈА 

Богородице,  мајчице:  да  не  почнаа  да  се  уриваат 
планините,  да  не  почна  да  пропаѓа  земјава?! 

(Однадвор  пак  се  слуша  пукање,  татнење.) 

ПРВИОТ  СЕЛАНЕЦ 

Како  да  стекуваат  сите  реки,  како  да  се  скинаа. 
сите  води,  се  бучи,  се  урива,  се  корне. 

ЕПИТРОПОТ 

Само  господ  знае  што  се  прави,  оти  се  што  се 
прави  е  дело  негово. 

ПРВИОТ  СЕЛАНЕЦ 

Да  не  се  руши  мракот,  да  не  се  скина  темницата, 
па  забира  се  пред  себе:  и  куќи  и  плотови,  и 
дрвја  и  мостови,  и  глави  и  главини,  и  колје 
и  колчишта,  и  шуми  сосе  гранки  и  корења,  и 
гори  сосе  ѕверови  и  пештери. 

ЕВДОКИЈА 
Како  да  стуркува  ридови  камења! 

ЈАНКО 

Не  знам,  да  не  ја  грешам,  ама  кога  грми,  ова 
време,  зимите  се  долги  и  длабоки. . .  А  ако  грми 

на  Илинден,  лешниците  ќе  бидат  шупливи.  Но 
јас  реков  ова  време,  а  никој  не  знае  кое  време 
е  и  која  доба  е  од  годината. 

(Однадвор  грмнува  и  светнува  молња  чија  свет- 
лина  се  задржува  во  собата,  односно  во  собата  се 
запалува  посилно  светло  и  тогаш  влегува  Нове. 
Застанува  пред  луѓето,  ги  загледува  како  седат 
стутулени  и  уплашени.  На  крајот  од  собата,  Крсте 
лежејќи  ја  учи  песната,  напишана  со  јаглен  на 
ѕидот.) 

НОВЕ 

Што  сте  се  притаиле,  бре,  како  крлежи  под 
опашка,  а?  Уште  ли  им  се  молите  на  мртвиге 
за  да  им  помогнат  на  живите? 

СПИРО 

А  кај  да  одиме,  Нове,  надвор  е  секаде  темница 

НОВЕ 

Темницата  е  во  вас,  а  не  надвор! 

ЕВДОКИЈА 

Ти  си  антихрист,  Нове,  и  само  поради  тебе  може 
никојпат  да  не  се  раздени. 

ЕПИТРОПОТ 

Ти  си  предавник  на  божјото  привидение  и  гос 
под  ќе  ти  плати. 

НОВЕ 

Ке  видиме  кому  ќе  му  плати,  Епитропе,  некој  ве 
залажал,  или  се  е  измислено  од  вас,  и  се  се  ја- 
вува  во  вас.  Станете  и  погледнете! 

(Лугето  стануваат,  се  вртат,  гледаат  нагоре,  на- 

ѕираат  низ  прозорецот.  Светлото     станува    уште 

посилно.) 

ЕВДОКИЈА 

Ееееј,  ден! 

СПИРО 

Луѓе,  надвор  се  разденило! 

ЕПИТРОПОТ 

Божји  ден! 

ПРВИОТ  СЕЛАНЕЦ 

Господе,  од  кога  е  разденето? 

ВТОРИОТ  СЕЛАНЕЦ 

Којзнае  од  кога  е  ден,  а  ние  заборавивме  како 
изгледа. 

(Сите  излегуваат  надвор.  Последно  излегува  Мом- 
чето.  Остануваат  само  Нове  и  Крсте,  кој  се  до- 
ближува  од  задниот  дел  на  собата,  потпевну- 
вајќи.) 

НОВЕ 

(го  мери  со  поглед  Крстета). 

Пак  ракија  ти  кланца  во  главата,  а  ти  изигруваш 
народен  пејач. 

КРСТЕ 

А  да  не  сакаш  да  крпам  чорапи  меѓу  оваа  упла- 
шена  живина.  И  кој  трезен  човек  ќе  го  издржи 

ова  вошливо  време?. . .  Само  сопнат  во  умот. . . 
А  вака,  ќе  се  почешам  од  вошките  и  ќе  научам 
еден  ред  од  песната.  Потоа  ќе  се  почешам  од 
болвите  и  ќе  научам  уште  еден  ред  од  песната. 

(Се  закикотува.) 

НОВЕ 

Треба  да  знаеш  дека  ти  си  и  еден  кочничар, 
разбра!? 

КРСТЕ 

Да  ми  ја  јадеш  калва  од  опинциве,  разбра!?... 
Јас,  бре,  еден  единствен  човек  што  сака  да  пее, 
и  јас  кочничар! 

НОВЕ 

Ке  видиме  како  си  пеел  и  со  кого  си  пеел. 

КРСТЕ 

Чекај,  бре,  ти  да  не  сакаш  да  плачам?!  Е,  слу- 
чајно  не  сум  плачко.  Зар  малку  мајки  се  рас- 
плакаа,  па  и  јас  треба  да  плачам?! 

НОВЕ 

И  мајките  ги  расплакуваше  некој  што  пееше 
додека  тие  плачеа. . .  Се  знаеме,  да  простиш! 

КРСТЕ 

А  ти,  да  простиш,  кога  стаса  се  да  знаеш?  Јас, 
не  да  се  фалам,  ама  се  што  сум  сработил  досега, 
се  сум  дал  за  песни:  да  слушам  песни  и  да  учам 
песни.  Колку  само  потрошив  во  кафеаните  да 
чујам  наша  песна,  а  слушав  само  туѓи. 

НОВЕ 

Е,  отсега  ќе  се  пеат  само  наши  песни,  зашто  ние 
победивме. 

КРСТЕ 

Кој,  бре,  вие?. . .  Кажи  ми  ти  убаво  под  која  др- 
жава  сме  сега,  оти  сите  досега  беа  „ние"  и  ситз 
„не  ослободуваа"  ? 

НОВЕ 

Сега  сме  наша  држава,  Шепнипостела. 

КРСТЕ 

Која  наша,  кога  овде  државите  се  менуваат  како 
селски  полјаци:  една  појди,  друга  дојди,  една 
боса,  друга  без  опинци. 

(Однадвор  се  слуша  пеење  на  партизанска  песна.) 

НОВЕ 

Наслушај  како  пеат  и  ќе  дознаеш  која  држава 
е.  И  ако  ти  е  чиста  душата  пред  нив,  оди,  сме- 
шај  се,  со  нив  да  пееш! 

КРСТЕ 

А  како  ќе  пеам,  додека  не  ја  научам  песната,  ќе 
кукуригам?! 

НОВЕ 

Мислам  дека  песната  твоја  не  ќе  чини  ни  за  на 
буниште,  Шепнипостела! 

Крај  на  првиот  дел 

ДЕЛ  II* 

ПРОГОНСТВОТО  НА  БОГА  И  ЈУДА 

Сред  село  со  големо  дрво  во  заднината.  Покрај 
дрвото  се  наѕира  прозорецот  од  собата  во  која  беа 
затворени  луѓето.  По  средината  на  селото  поми- 
нува  Крсте,  потпевнувајќи  некаква  песна.  Пред 
Крстета  излегува  Евдокија  и  Крсте  запира  со  оде- 
њето  и  со  пеењето.  Евдокија  му  се  доближува  со 
љубов  и  лутина.  Обајцата  се  чешаат:  Крсте  се 
досега  на  плеќите,  Евдокија  под  мишките. 

ЕВДОКИЈА 

Значи,  така:  сега  Евдокија  не  чини,  а?  Сега  има 
крива  уста,  клапушести  уши,  казорливи  очи  — 
в  присој  те  гледа,  в  осој  те  бара. 

КРСТЕ 

Чекај,  Евдокијо  . . . 


*)  Пред  (почетокот  иа  вториот  дел  преоорачливо  е  да  се 
пее  иесвата  што  се  пееше  пред  лочетокот  иа  првиот  дел, 

ЕВДОКИЈА 

Сега  нозете  и  личат  на  коњски  етраки,  низ  кои 
може  и  кола  со  сено  да  помине,  а?  . . .  Мевот  го 
потпира  на  колената,  газот  ја  удира  по  петиците... 

КРСТЕ 

Кој  ти  го  рекол  тоа,  Евдокијо,  зар  за  моето  жар- 
че,  Жару,  зар  за  тебе  јас  така? 

ЕВДОКИЈА 

(се  расплшсува  и  сака  да  го  прегрне,  но  Крсте  п 
ги  фаќа  рацете). 

Не  знам  пред  кого  ои  зборувал,  но  чув  од  пове- 
ќемина. 

КРСТЕ 

(се  обѕрнува). 

Не  заборавај  се,  Евдокијо,  дека  сме  надвор  . . . 

ЕВДОКИЈА 

Јас  веќе  никаде  не  сум  и  за  никаде  не  сум  и  затоа 
предај  ме!  А  толку  верував  во  тебе,  толку  многу 
што  и  не  се  уплашив  гревот  од  мажот  ми  на  себе 
да  го  земам. 

КРСТЕ 

Остави  го  мажот  ти,  кога  зборуваш  со  мене 

Имај  малку  . . . 

ЕВДОКИЈА 

Имела  ме  фати  од  тебе,  Крсте,  па  затоа  сега  ме  по- 
кажуваат  како  крастава  година  што  се  нафрла  со 
пришти  и  метили  по  луѓето  и  Аобиците. 

КРСТЕ 

Смири  се,  Евдокијо  . . . 

(И  ш  отпушта  рацете.) 

Па  ти  не  еи  вчерашна  за  да  миелиш  така  за  ее- 
беси. . .  Не  верувај  во  зборовите  од  грдите  луѓе.  .  . 
тие  секогаш  завидуваат  . . . 

РВДОКИЈА 

(малку  посмирено). 

Тогаш  зошто  ме  оставаш  со  тие  луѓе,  зошто  пра- 
виш  да  сум  најсама  на  светот . .  .  Малку  ли  жрт- 
вував  за  тебе  . . . 

КРСТЕ 

Жртвите  секој  ги  орави  за  себеси,  ако  сакаме  за 
искрено  да  зборуваме,  а  ова  е  време  за  пеење,  Ев- 
докијо  . . .  Гледаш  дека  секој  ден  \тчам  нови  песни, 
па  немам  време  за  друго  . . . 

ЕВДОКИЈА 

Мачкина  кашлица  . . .  Тебе  секогаш  ти  биле  по- 
важни  песните  и  ракијата  . . .  Само,  по  секое  пее- 
ње  има  и  плачење.  Кога  ќе  ме  остават  луѓето  мене, 
ќе  ти  се  нафрлат  тебе,  и  ќе  те  расчеречат,  ќе  ви- 
диш! 

(Евдокија  си  оди.) 

КРСТЕ 

Не  сум  навржнал  на  страв  што  понижува,  за  секој 
случај ! 

(Крсте  погледнува  во  часовникот  што  го  вади  од 
пазува.  Доаѓа  Момчето  и  застанува  пред  него.) 

КРСТЕ 

(држејќи  го  часовникот). 

Слушај!  —  Ако  се  олучи  да  умрам  овдека  и  пред 
тебе,  гледај  часовников  да  ми  остане  в  пазува  . . . 
Јас,  кај  и  да  бидам,  морам  да  знам  кое  време  е. . . 
За  секој  елучај! 

(Крсте  го  враќа  часовникот  в  пазува  и  тргнува, 
потпевнувајќи.  По  него  тргнува  и  Момчето.) 

(Сред  селото  почнуваат  да  се  собираат  селаните: 
мажи,  жени  и  деца.  Пред  луѓето  донесуваат  маса 
на  која  е  облепена  паролата:  „Смрт  на  фашизмот 
—  слобода  на  народот!"  Нове  доаѓа  до  масата  и 
пак  се  враќа  назад,  како  да  се  договара  со  некој 
што  не  се  гледа.  Две  жени,  поминувајќи,  си  шеп- 
нуваат  нешто  и  се  изукуваат  гсолку  што  глас  ги 
држи:  Хахо-ихи-хи-хи!  Хахо-ихи-хии-их!  Селаните 
седат  на  импровизирани  столови  од  штици,  пот- 
прени  со  камења  на  краевите.  Некои  седнуваат 
на  голи  камења.  Сите  се  чешаат  по  пазувите,  по 
плеќите,  и  јадат  есенски  плодови:  некои  —  ореви, 
некои  —  јаболка,  некои  —  варени  кочани  пченка. 
Нове  се  враќа  пред  масата  што  треба  да  значи 
говорница,  го  исчешува  со  прст  увото,  го  избри- 
шува  носот  и  со  стапче  чукнува  на  масата.) 

НОВЕ 

И,  ете,  дојде  редот,  другари  и  другарки,  и  нам  ни 
дојде  редот  да  ги  земеме  стомните  и  да  ја  исту- 
риме  одамнешната  вода  од  нив,  да  ја  истуриме 
таа  нечиста  вода  со  раоки,  со  удавени  бубачиња 

и  разни  смрдулки  кои  не  можеше  да  ги  раздува 
нашата  мала  душа;  да  ја  иетуриме  таа  вода  со 
жабокречина,  со  отровни  мрморци,  што  претаа  ва 
неа,  како  живи  влакна,  и  не  правеа  болежливи, 
гнасни,  и  иодолни  од  се . . .  Победата     е     наша, 


другари! 


СПИРО 


(станува  со  закасано  јаболко  во  устата,  го  вади 

јаболкото  и  со  полна  уста  тешко  изустува,  мав- 

тајќи  со  рацете). 

Син  ми,  син  ми  победи! 

ГЛАСОВИ 

Седи,  седи,  бре,  Спиро! 

(Некои  раце  од  зад  него  го  тргаат  за  палто  и  го 
седнуваат.  Спиро  продолжува  да  го  јаде  јабол- 

кото). 

НОВЕ 

(се  загледува  во  луѓето  што  јадат  и  што  се  чеша- 

ат,  го  зема  стапчето,  го  провира  во  вратот  и  се 

исчешува  со  него.  Потоа  продолжува). 

Победата  е  наша,  другари,  и  веќе  не  сме  ничија 
приопашка!  Сега  е  часот  да  ја  доистуриме  таа 
одамнешна  вода  и  да  налееме  нова,  од  која  не  ќе 
не  боли  ни  срце,  ни  глава,  и  од  која  не  ќе  не  фа- 
ќа  1несвестица,  оти  го  имаме  веќе  и  она  за  кое  на- 
шите  татковци  доброволно  се  убиваа . . .  И,  иако 
меѓу  нив  немаше  никој  што  можеше  тоа  да  го 
запише,  за  да  се  знае,  тоа  сепак  остана  да  се  знае, 
и  да  се  продолжува  . . . 

СПИРО 

(пак  рипнува). 

Син  ми  го  продолжи  . . . 

НОВЕ 

Не  само  син  ти,  туку  многу  наши  синови! 

(Спиро  седнува,  чешајќи  се  под  мишка.) 

Сите  наши  синови  стануваат  херои  по  боиштата! 
Станува  и  оној  што  се  заклучуваше  во  евојата  ку- 
ќа,  за  да  ја  преопие  војната,  и  кого  насила  го  за- 
браа  да  се  бори;  не  за  нив,  туку  за  себе!  . . .  Ста- 
нува  и  оној  херој  што  носеше  трошки  и  јајца  од 
врапчиња  по  џебовите,  и  оној  постојано  што  оф- 
каше  од  глисти  во  мевот,  и  оној  што  го  најдуваа 
заопан  по  плевните  . . . 

ПРВИОТ  СЕЛАНЕЦ 

(јадејќи  кочан  пченка). 

Потеобери  го  малку  јазикот,  Нове,  не  пуштај  ла- 
ги  со  рогови! 

НОВЕ 

Ти,  наместо  да  рендоеуваш  кочани  пченка,  најди 
време  за  да  ја  видиш  храброста  . . . 

(Народот  се  засмејува.  Првиот  селанец  седнува  со 
кочанот  в  уста.) 

Да  се  напиеме  од  новата  вода,  другари  и  другар- 
ки,  Народен  фронту  и  АФЖ,  младино  и  пионери, 
.и  да  си  го  вратиме  нашето  украдено  време  и  име, 

оти  веке  нема  џандари  што  треоа  да  се  поткупу- 
ваат  со  месо  и  ракија,  ни  војници,  во  чии  раце 
ќе  кракаат  нашите  кокошки,  и  веќе  нема  кучи- 
њата  ееедно  да  ни  ги  прекинуваат  лошите  еони- 
шта  за  уште  полошото  јаве,  и  ќе  нема  скитници, 
питачи,  арамии  и  трговци,  и  други  такви  волци. . .. 


СПИРО 


Волк  ,да  ги  изеде! 


НОВЕ 

(откагсо  се  издрпува  меѓу  нозе). 

Ни  даночници,  ни  колџии,  ни  шумари  на  кои  ќе 
им  печеме  јагниња,  за  да  можеме  да  сечеме  од 
нашите  шуми,  и  1сув«иот  леб  да  го  макаме  во  вода^ 
за  да  можеме  да  го  изџвакаме  и  за  да  можеме  да 
го  голтнеме  со  макната  пипер  од  некоја  кутија 
кибрит  или  од  крпче  на  некое  скинато  здолниште^ 
и  секој  ден  да  се  враќаме  со  ќумур  во  ушите,  во 
плуканицата,  во  здивот! 

ПРВИОТ  СЕЛАНЕЦ 

Во  кој  здив,  кога  без  душа  се  враќавме?! 

(Доаѓа  Вториот  селанец  со  камен  во  рацете.) 

ВТОРИОТ  СЕЛАНЕЦ 

Така  е! 

(Првиот  селанец  вади  кутија  со  тутун  и  поннува 
полека  да  витка  цигара  во  весник.) 

НОВЕ 

Не,  така  е,  туку  така  беше,  и  тоа  нема  да  ее  по- 
втори! 

(Вториот  селанец  го  става  каменот  под  газ  и  сед- 
нува  на  него.  Вади  тутун,  како  и  Првиот  селанец, 
и  почнува  да  витка  цигара.  Нове  за  миг  запира, 
се  чеша  додека  да  се  присети  што  да  зборува  и 
пак  продолжува.) 

Веќе  ни  се  смачи,  другари  и  другарки,  веќе  ни  се 
слоши,  гледајќи  ги  во  општините  туѓите  кралеви 
и  цареви,  изѕиврени,  со  своите  чутурести  глави 
со  ѕрцала  . . . 

СЕЛАНКАТА 

Ѕрцките  да  им  истечат! 

(Ауѓето  се  загсикотуваат  со  недоџвакана  храна  во 

устите.  Нове  ја  крева  капата,  се  исчешува  и  пак 

продолжува.) 

НОВЕ 

И  со  капи  нацуцулени  како  биволоки  лепешки. . . 

(Ауѓето  одново  се  засмејуваат  и  во  смеењето  на 

Првиот  и  Вториот  селанец  им  се  истура  тутунот 

од  цигарите  шта  ги  завиткуваат.) 

И  нашлакани  со  гајтани  и  ширити,  и  со  ордени 
добиени  за  кражби  . . .  Ни  се  снеубавија  нивните 
посни  лица,  исплувани  од  секакви  муви  и  мушич- 
ки  . . .  Ова  е  среќниот  час,  оти  е  часот  на  нашата 
голема  победа  . . . 

спиро 

.Да  живее  иашата  голема  победа! 
НАРОДОТ 

Да  живее! 

СПИРО 

И  да  живее  син  ми,  затоа  што  победува! 

НАРОДОТ 

Да  живее! 

(Спиро  горделиво  се  разгледува  наоколу  во  лу~ 

Лето  што  ракоплескаат  и  восхитено  растреперен 

скршува  орев  со  заби  и  седнува.) 

ПРВИОТ  СЕЛАНЕЦ 

(го  дупнува  со  лактот  Вториот  селанец  кој 
единствено  не  ракоплеска). 

Бо  која  ливада  ти  пасе  умот,  еј  ?  . . .  Ти  е  страв  да 
не  ја  истресеш  калта  од  под  ноктите,  пгто  не 
плескаш?! 

(Вториот  селанец  се  штрегснува  и  заплескува  со 
рацете,  но  кога  веќе  другите  престануваат  да 
плескаат.  Селаните  го  погледнуваат  со  подбив  и 
смеење.  Во  тој  момент  се  појавува  Крсте  Шепни- 
постела,  потпевнувајќи.  Нове  го  загледува  и  из- 

викува.) 

НОВЕ 

Смрт  за  непријателите  на  земјава  наша! 

Смрт! 


НАРОДОТ 

КРСТЕ 

(по  малгсу  време). 


Смрт! 


ПРВИОТ  СЕЛАНЕЦ 

Нека  бидат  проклети  и  по  емртта! 

(Крсте  влегува  меѓу  селаните  со  пеење.) 
НОВЕ 
(кон  Крстета). 
Ти,  Шепнипоетела,  пак  си  наоврнал! 

КРСТЕ 

(пијано). 

Со  плачење  се  родив,  со  пеење  сакам  да  живеам. 

НОВЕ 
(гсон  народот). 

И  отсега  ќе  бидеме  еднакво  богати  и  еднакво  си- 
ромаси,  и  да  се  прими  тоа  на  знаење,  да  не  ре- 
чете  после  дека  не  ви  кажав  . . .  И  секој  од  утре 
да  донесе  од  дома  што  има:  и  жито,  ако  има,  и 
чорапи,  ака  пма,  и  пари  да  донесе,  ако  има . . . 

Треба  да  ги  помогнеме  нашите  борци  и  треба  да 
се  израмниме  сите,  и  да  нема  говедари,  и  овчари, 
и  свињари  . . . 

КРСТЕ 

Ако  нема  говедари,  ќе  нема  и  говеда  . . .  Значи  ќе 
имаме  еамо  сиромаси . . .  А  колку  повеќе  гладни 
и  сиромаси,  толку  повеќе  џандари. 

НОВЕ 

(го  прекинува  Крстета). 

Ке  нема  денгуби  и  пијаници  што  ќе  ги  чулат  уши- 
те  и  што  ќе  шепотат  на  туѓи  уши  секакви  лаги  и 
секакви  клевети. 

КРСТЕ 

(се  сепнува). 

Не  крши  шупливи  лешници,  Нове,  за  секој  слу- 
чај! 

НОВЕ 

(гсон  народот). 

Меѓу  нас  имаше  и  пшиони,  повеќе  или  еден,  но 
имаше  некој  Јуда  меѓу  нас,  што  треба  да  го  от- 
криеме  и  да  му  еудиме  за  злоделата  . . . 

КРСТЕ 

Да  немаше  Јуда,  зар  ќе  имаше  толку  луѓе  што  ќе 
се  еобереа  денеска  овдека. 

НОВЕ 

(кон  народот). 

Вие  сите  знаете  дека  еден  ден  мажот  и  «а  Евдо- 
кија  Ортакоска  го  забраа  туѓи  војници,  и  оттогаш 
за  него  не  се  чу  ништо. 

ГЛАС 

Знаеме! 

НОВЕ 

А  дали  знаете  дека  во  тоа  време  единствениот  чо- 
век  кој  влегуваше  во  нивната  куќа  беше  овој  (по- 
кажува  на  Крстета)  што  стои  пред  вас? 

(Ауѓето  молчат.) 

Ако  вие  не  знаете,  има  кој  знае  . ..  Има  кои  зна- 
ат  дека  тој  и  понатаму  одел  во  куќата  Ортакоска^ 
кај  Евдокија  Жарот  . . . 

КРСТЕ 

Моите  пријатели  и  по  смртта  остануваат  за  мене 
прр1јатели. 

НОВЕ 

Мошне  добра  одлика  си  набавил  за  себе  . . .  Кажи 
му  го  тоа  на  народот! 

КРСТЕ 

На  кој  народ,  бре,  на  овие  муви  без  глави,  цел  ден 
што  џвакаат  и  пгто  ее  дрпаат,  на  овие  што  брстат 
како  кози,  а? 

ПРВИОТ  СЕЛАНЕЦ 

Кој,  бре,  кози,  бамити  врвката  папочна! 

ВТОРИОТ  СЕЛАНЕЦ 

Ние  ли  кози,  бре,  да  се  окозиш  на  козолец! 

КРСТЕ 

Не  прокајте  кога  зборувате  и  не  мијајте  ми  образ 
со  плуканици  . . .  Ако  оум  виновен  за  нешто,  тоа 
е  дека  мојата  душа  секогаш  се  сливаше  овдека, 
меѓу  вашите  тезгериња,  меѓу  вашите  помијарни- 
ди  . . .  и  ѓубриња  . . . 

СПИРО 

(повторно  охрабрен). 

Ти  првин  избриши  си  ги  мразурците  под  носот, 
па  потоа  чешај  се  со  нас,  разбра?! 

КРСТЕ 

(не  обрнувајгш  внимание  на  зборовите  од  Спиро). 

И  добро  е  што  знам  дека  само  тие,  кои  цел  живот 
лазат,  нема  да  паднат  од  високо  . . . 

НОВЕ 

Ти  секогаш  сакаш  да  мислиш  како  што  не  мислат 
другите,  ама  . . . 

(Пред  луѓето  доаѓа  таткото  на  Нове  во  придруж- 

ба  на  еден  млад  војник  со  пушка  во  раката.  Тат- 

кото  на  Новета  уште  оддалеку  пцуе,  одејќи  право 

кон  сина  си.) 

ТАТКОТО 

Тука  ли  си,  бре,  бамити  коренот,  бамити  пелените, 
бамити  пупулката  што  те  задои! 

НОВЕ 

(збунето). 

Што  е,  татко,  не  ти  личат  годините. 

ТАТКОТО 

Да  штокнеш  и  да  пукнеш,  бамити  повојот  по- 
сран!  . . .  Ти  ли  им  кажа  дека  еум  криел  едно  грне 
злато  под  прагот  во  визбата?! 

НОВЕ 

Па,  татко,  ние  треба  да  ја  помогнеме  Наролната 
власт,  треба  . . . 

ТАТКОТО 

А,  значи  така  е  . . .  Значи  вистина  е.  Е,  тогаш  тре- 
ба  да  не  ја  лажеш  Народната  власт,  кога  ја  по- 
магаш! 

НОВЕ 

Јас  не  ја  излажав,  јас  . . . 

ТАТКОТО 

Ти  си  ја  излажал,  штом  си  и  кажал  дека  имам 
едно  грне  злато,  а  јас  немам  само  едно  грне,  туку 
повеќе  грниња,  и  сите  ги  збирав  за  тебе,  но  кога 
тебе  не  ти  требале,  ќе  им  ги  дадам  сите  . . . 

(Кон  младиот  војник.) 
Ајде,  земете  ее! 

(Таткото  на  Нове  и  Војникот  со  пушка  замину- 
ваат.  Ауѓето  молчат.) 

НОВЕ 

Другари  и  другарки,  претставата  за  денеска  е  за- 
вршена. 

ПРВИОТ  СЕЛАНЕЦ 

Претставата  не  е  завршена  . . .  Ние  сакаме  сол  . . . 
Каде  е  еолта  што  ни  се  ветуваше? 

(Ауѓето  се  развревуваат  како  одеднаш  да  се 
потсетуваат  на  тоа.) 

НАРОДОТ 

Сол,  сол,  претставата  не  е  завршена. 

ВТОРИОТ  СЕЛАНЕЦ 

Не  јадеме  повеќе  несолена  храна,  не  јадеме  по- 
веќе  помии!  . . .  Сакаме  леб  и  сол  во  лебот! 

НОВЕ 

Солта  доаѓа,  другари,  и  со  солта  доаѓа  и  облека 
за  вас.  Ние  не  ветуваме  непгто  што  нема  да  дојде. 
А  оолта  доаѓа . . .  Има  луѓе  што  се  оставени  да 
мислат  за  тоа  . . . 

ВТОРИОТ  СЕЛАНЕЦ 

Е,  па  тие  луѓе  не  клечат  по  меѓите,  меѓу  бозјето 
и   копривите,  под  куќи   и  зад   куќи . . . 

СПИРО 

А  можат  ли  тие  да  и  забошотат  на  смртта? 

НОВЕ 

Никој  не  може  да  и  забошоти  на  смртта,  Спиро, 
и,  ај,  седи  таму! 

СПИРО 
Е,  штом  е  така  —  смрт  на  фашизмот! 

ПРВИОТ  СЕЛАНЕЦ 

Само  ако  излажеш,  само  ако  излажеш,  Нове,  ке 
те  направиме  комиње  што  ќе  го  облетуваат  вин- 
ски  мушички .... 

ВТОРИОТ  СЕЛАНЕЦ 

(стегајќи  си  ш  нозете). 

И  никоја  матна  не  ќе  те  носи  после  и  ништо  живо 
не  ќе  еака  да  те  јаде. 

НОВЕ 

Ти  оди  првин  прошетај  се  понадвор,  за  да  ти  е 
полесно  кажувањето! 

(Вториот  селанец,  подусрамен,  држејгси  се  за  пан- 
талоните,  се  оддалечува  од  лугето  и  го  снемува. 
Пред  луѓето  поминувтат  две  деца,  маришрајќи  и 
шмркајгси  со  носевите.) 

ДЕЦАТА 

Ние,  пионерите,  Берлин  ќе  го  газиме,  ние,  пионе- 
рите,  Берлин  ќе  го  газиме! 

(Едното  дете  се  свртува  кон  народот.) 
ДЕТЕТО 
Да  го  дотолчиме  непријателот! 

СПИРО 

(се  исправа). 

Ќе  толчите,  да  има  тиква  варена . . .  Што  ќе  тол- 
чите,  бре,  вие  —  една  педа  луѓе,  а  десет  педи 
мреули! 

ДЕТЕТО 

Спиро  —  страшлото,  Спиро  —  страшлото! 

СПИРО 

А  бре  не  сум  ни  страшло,  ни  јунак . . .  Барем  едно 
да  бев,  басимуја  и  басимија! 

(Влегуваат  Евдокија  и  Епитропот  и  застануваат 
пред  Новета.) 

ЕВДОКИЈА 
Што  не  викаше,  Нове? 

НОВЕ 

Да  ве  видам,  одамна  не  сум  ве  видел. 

КРСТЕ 

(се  проѕева). 

Требаше  да  им  кажеш  на  луѓето  да  си  земат  ја- 
дење  за  цел  ден,  вака  ќе  мораат  денот  да  го  по- 
минат  во  чешање. 

72 


НОВЕ 

Што  си  ти  овдека,  Шепнипостела:  еудија  . . . 

(Нове  поннува  да  се  проѕева,  по  него  и  Евдокија 
и,  еден  по  еден,  сите  селани) 

вражалка,  кмет  . . . 

КРСТЕ 

Јас  овдека  сум  никој  и  ништо.  Овдека  си  само  ти 
нешто. 

НОВЕ 

Кога  си  ништо,  умри,  Крсте!  Само  така  ќе  веру- 
ваме  дека  си  ништо! 

КРСТЕ 

Би  умрел  од  жал  за  тебе  и  за  луѓеово,  а  не  од  жал 
за  мене. 

НОВЕ 

Па  ти  не  си  човек  . . .  Ти  само  ја  злоупотребуваше 
нивната  малодушност. 

КРСТЕ 

Не  пикај  ја  главата  кај  пгто  не  ти  го  собира  но- 
сот,  Вејврни. 

НОВЕ 

(кон  Евдокија). 

Загледај  се  убаво  во  Крстета,  Евдокијо,  измери  го- 
убаво  со  очите,  па  можеби  во  него  ќе  го  познаеш 
Јуда! 

73 


ЕВДОКИЈА 

"Ууу,  Нове,  што  ти  го  емати  толку  умот? 

НОВЕ 

(кон  Крстета). 

Е,  тоа  е  таа  малодушност  што  те  истакна  тебе. 
Ние  секогаш  сме  барале  и  номош  и  утеха,  и  храб- 
рост  кај  што  еема.  Секогаш  на  погрешно  место  и 
од  некој  што  не  сме  то  виделе. 

КРСТЕ 

Подобро  цел  живот  да  се  надеваш  во  нешто,  от- 
колку  веднаш  да  ти  биде  одземена  надежта . . . 
И,  ај,  здраво! 

(Крсте  заминува.) 

НОВЕ 

(гестикулира). 

Надежта  сега  е  еамо  ®о  нашите  раце,  и  ние  ќе 
управуваме  со  неа.  И  нема  веќе  светци,  и  свет- 
лини  без  нас. 

ЕПИТРОПОТ 

Никој  нека  не  се  лаже,  ако  некој  мисли  дека  е 
мудар  на  овој  свет  . . .  „Нека  биде  луд,  за  да  биде 
мудар",  би  ти  ОАговорил  попот.  „Мудроста  од 
сите  е  само  во  Еден". 

(Погсажува  со  прст  кон  небото.) 

НОВЕ 

Мртов  е  господ,  Епитропе!  И  никој  нема  сила  за 
да  го  оживи.  Напразно  дремете  пред  исчадените 
икони . . . 

ЕПИТРОПОТ 

Попот  велеше:  „Мојата  сила  во  слабостите  се  по- 
кажува  со  ее." 

(Се  враќа  Вториот  селанец.) 

ПРВИОТ  СЕЛАНЕЦ 
(кон  Вториот  селанец). 
Ти  не  чу  дека  немало  господ! 

ВТОРИОТ  СЕЛАНЕЦ 
Кај  немало,  бре,  господ? 

ПРВИОТ  СЕЛАНЕЦ 
Секаде. 

ВТОРИОТ  СЕЛАНЕЦ 
И  в  црква? 

ПРВИОТ  СЕЛАНЕЦ 
И  в  црква,  и  на  небо  —  секаде  . . . 

ВТОРИОТ  СЕЛАНЕЦ 
Ај,  мајката  . . .  Кој  вејкрпа  го  истресе  тоа? 

ПРВИОТ  СЕЛАНЕЦ 

Нове! 

ВТОРИОТ  СЕЛАНЕЦ 

Како  не  се  засркна,  Нове,  од  тие  зборовиГ 

СПИРО 

Мене  веќе  жегојна  ме  фати,  а  нему  ништо. 

НОВЕ 

Чкарту!  Не  скокај  против  син  ти! 

СПИРО 

Кој,  јас  против  син  ми,  па  тој  не  се  бори  против 
господа! 

ЕВДОКИЈА 

Јас  колку  П1то  паметам,  Нове,  и  ти  до  лани  го  но- 
сеше  котлето  со  крстена  вода.  Го  носеше  и  одеше 
рамно  со  попот.  Ги  пееше  божјите  песни  и  се  мо- 
леше  за  дожд  и  за  виножита  меѓу  селата. 

НОВЕ 

Б;риши  го  тоа  до  вчера,  до  вчера  бевме  робови. . . 
Никој  и  ништо  и  подолни  од  се. 

ЕПИТРОПОТ 

(потсетувајќи  се  на  нов  цитат,  почнува 
да  рецитира). 

„Го  кренав  своето  виножито  во  облаците  за  да 
биде  знак  на  заветот,  меѓу  мене  и  земјата",  Ре- 
кол  господ,  според  пророк  Данило,  во  деветтата 
глава. 

ЕВДОКИЈА 

(слушајгси  ги  овие  зборови  дополнува 
по  сопствено  разбирање). 

За  да  има  леб  и  вино,  а  не  за  да  има  луѓе  дигнати 
против  таткото  на  еите  творби  . . . 

(Одново  се  свртува  нападно  кон  Новета.) 

Кога  стана  ова  што  си,  Нове,  кога  рипна  против 
.бога?  . . .  Откако  заврши  војната? 

(Плукнува.) 

НОВЕ 

Војната  не  е  завршееа,  Евдокијо,  и  ништо  не  е 
завршено  . . .  Но  ти,  бранејќи  го  бога,  како  да  се 
гбраниш  себеси  од  нешто. 

ЕВДОКИЈА 

*Се  бранам,  брадва  да  те  преполови,  уште  ли  ќе 
џвакаш  сапуница? 

НОВЕ 

Никаква  сапуница  не  ќе  може  да  те  измие,  Жару, 
.откако  се  ќе  се  дознае. 

ЕВДОКИЈА 

И  ти  начека  време  за  да  лш  повратиш  . . .  Е,  Нове, 
,е,  Вејврни! 

НОВЕ 

Е,  Жару,  Жару,  ти  догоре  жарчето! 

ЕПИТРОПОТ 

Се  е  пишано  во  Светото  пиемо,  ама  се:  дека  ќе 
прададе  брат  брата  и  татко  сина,  и  дека  ќе  станат 
децата  против  родителите  и  ќе  ги  погубат.  Луѓето 
ќе  умираат  од  страв  и  од  чекање  на  она  допрва 
што  ќе  се  случува.  Оти  ќе  се  кренат  силите  небес- 
ни,  и  ќе  ш  опустошат  населбите  и  ќе  ги  изменат 
страните  на  светот  . . . 

(Некои  од  жените  се  крстат.) 

НОВЕ 

Силата  е  само  во  луѓето,  а  не  во  сликите,  во  мо- 
литвите  и  во  она  што  не  се  гледа. 

ЕПИТРОПОТ 

„Различни  се  силите  и  сликите,  ама  еден  е  господ, 
кој  прави  се  во  ее",  велеше  попот,  (според  Првата 
пратеиица. 

(Првиот  и  Вториот  селанец  палат  цигара  од  ци- 
гара,  рацете  им  се  тресат  и  одвај  запалуваат.) 

ВОЈНИКОТ  СО  ПУШКА 

(доаѓа  зазбиван). 

Другар  Нове,  јавено  ни  е  дека  Крсте  Ше..ЈНипос- 
тела  е  виден  како  се  оддалечува  од  селово. 

НОВЕ 

Во  кој  правец? 


ВОЈНИКОТ  СО  ПУШКА 

Кон  југ! 

НОВЕ 

Веднаш  да  се  стаса  и  врзан  да  се  доведе! 

ВОЈНИКОТ  СО  ПУШКА 

Разбрано! 

(Војникот  со  пушка  истрчува.) 

ЕВДОКИЈА 

(штрегсната). 

А  тебе  кој  да  те  врзе,  Нове,  зар  ти  не  си  за  врзу- 
вање? 

НОВЕ 

Тебе,  Жару,  нешто  многу  те  загрижува.  Дали  бег- 
ството  на  Крстета  без  тебе,  или  наредбата  да  се 
врати  врзан? 

ЕВДОКИЈА 

(сепната). 

Што  имам  јас  со  Крстета,  улеро  една,  и  што  има 
Крсте  со  мене?  Ако  требаше  да  имам  нешто  со 
некого,  требаше  со  тебе,  дрпајгаз  низаеден!  Оти 
ти  ми  велеше  дека  имам  најубави  нозе  во  селово. 
И  се  крстеше  за  да  ти  верувам.  Ај,  кажи  дали  не 
беше  така,  ајде!  . . .  Ааа,  не  ти  стиока!  Се  крсте- 
ше  како  в  црква,  а  јас  —  пак  не  ти  верував,  оти 
ако  те  земев  меѓу  нозе,  ќе  те  пресечев  како  со 
ножици  и  на  две  половини  ќе  те  однесев  кај  жена 
ти. 

НОВЕ 

Можеби  ќе  ме  пресечеше,  да  не  ти  беа  постојано 
зафатени  со  Крстета . . .  Со  кои  нозе  ќе  ме  пресе- 
чеше,  мори,  кога  ти  со  тие  нозе  и  кога  лелекаше 
за  мажот,  на  туѓи  рамена  чатисуваше! 

(Лугето  се  занишуваат,  се  размрдуваат.) 

ЕПИТРОПОТ 

'Со  чија  уста,  Нове,  со  чија  уста  ќе  си  направиш 
за  себе  пофалба? 

НОВЕ 

Многу  ш  залажуваш  со  бога,  ама  ни  еден  бог  не- 
ма  да  одговара  ни  за  тебе,  ни  за  Евдокија,  ни  за 
никој  . . . 

ЕПИТРОПОТ 

А  Соломон  рекол,  велеше  попот:  „Господ  мој  х\ш 
имаше  во  почетокот  на  патот  свој,  пред  своите 
дела  и  пред  секое  време"  . . . 

НОВЕ 

Времето  негово  и  времето  твое  веќе  се  при  кра- 
јот,  златоуонику. 

ЕПИТРОПОТ 

„Но  јас  знам",  велеше  попот,  „го  знам  и  она  од 
господа:  не  плаши  се  од  оние  што  го  убиваат  те- 
лото,  а  душата  не  можат". 

НОВЕ 

Ти  цело  време  не  кажа  свој  збор,  душо  набож- 
на . . .  Ти  знаеш  да  го  кажеш  само  она  што  го  ка- 
жал  попот  или  некој  друг  таму  некаде  . . .  а  не  гле- 
даш  дека  и  ти  си  напуштен  од  него  . . . 

(Расправијата  меѓу  Новета  и  Епитропот 
ја  прекинува  Јашсо,  кој  влегува  зазбиван.) 

ЈАНКО 

Дали  е  ова  крајот  на  војната,  народе,  или  е  крај 
на  светот,  изнастинати  другари,  ако  е  завршена 
војната  —  засечете  некое  дрво,  погледајте  си  во 
ноктите,  испрскајте  се  со  пресна  вода,  и  нека 
пукне  некое  матаре,  оти  може  никојпат  да  не  за- 
врпги,  и  оти  досега  не  се  знаело  кога  сме  без 
војна. 

СПИРО 

Заврши,  заврши,  Јанко,  ама  завршуваш  и  ти  што 
не  знаеш  дали  заврши  . . . 

ЈАНКО 

Нека  завршам  и  јас,  ако  треба  со  мене  да  заврши, 
ама  не  знам  како  и  не  зна^м  кога? 

(Ауѓето  го  загледуваат  Јанко.  Јанко  се  врти, 
погледнувајќи  во  сите  зачудено.) 

Што,  што  ме  гледате  така,  пак  да  не  ја  згрешив?... 
Јас,  јас  само  прашав  за  војната,  дали  заврши,  оти 
по  џадето  уште  трчаат  некои  војници,  како  да 
бркаат  некого,  како  да  сакаа  некого  да  стасаат. 
Само  малку  подзапреа,  да  ме  прашаат  дали  сум 
го  сретнал  Крстета  Шепнипостела,  и  пак  се  стрчаа 
по  џадето.  А  на  џадето  чадат  смачкани  камиони 
и  војници,  и  секакви  луѓе  дотрч\шаат  и  ги  одвин- 
туваат  камионите  . . .  А  под  пат,  над  пат,  со  про- 
штение,  истурени  црева  и  измети  од  несолени  ја- 
дења. 

ВТОРИОТ  СЕЛАНЕЦ 

А  какви  се  тие  смачкани  камиони  и  војници? 

ПРВИОТ  СЕЛАНЕЦ 

Да  не  се  тие  што  требаше  да  ја  донесат  солта? 

НОВЕ 

Солта  доаѓа,  другари,  со  други  камиони,  а  тие  се 
војнички. 

СПИРО 

Па  ее  е  ѕојничко  кога  има  војни,  а  ние,  можеби, 
сме  најдалеку  од  бога,  штом  секогаш  имаме 
војни. 

ЕПИТРОПОТ 

Попот  велеше:  „Господ  е  еднакво  оддалечен  од 
сите,  и  еднакво  блиску  до  сите" . 

(Лугето  се  развревуваат.) 

НОВЕ 

Пак  туѓи  зборови  . . . 

(Нове  дослушува  даленно  брчење  на  камион,  се 
фаќа  за  уво  и  се  вслушува.  Вревата  од  луѓето 
стивнува  и  сите  се  загледуваат  првин  во  Новета, 
а  потоа  во  правецот  од  гсаде  што  доаѓа  брчењето. 
Брчењето  на  камионот  се  доблиогсува,  станува  по- 
силно.  Нове  радосно  ја  отпушта  раката,  со  која 
го  држеше  увото  и  извикува.) 

НОВЕ 

Ви  велев  јас  дека  еолта  доаѓа  и  дека  со  солта  доа- 
ѓа  и  облека  за  вас! 

(Ауѓето  одново  почнуваат  да  вреват,  потскокну- 
вајќи  од  некоја  неизбежна  радост.) 

НОВЕ 

Ундра!  Доаѓа  Ундра! 

ЈАНКО 
Кој  удрен,  Нове,  кој  е  удрен? 

НОВЕ 

(силно). 
Ундра,  Чулиуши,  Ундра,  ќе  дели  облека  и  хранаГ 

ЈАНКО 
Нека  е  здрава  и  жива! 

СЕЛАНКАТА 

Не  сакам  ништо  од  таа  ороспија  што  доаѓа  мо- 
жеби  за  да  ни  ги  лаже  мажите. 

(Ауѓето  почнуваат  да  се  смеат.) 

СПИРО 

(кон  Селанката). 

Ехеј,  ти  кај  отиде!  Кај  има  ороспија,  мори,  кај 
има  ороспија  што  дава  и  облека  и  храна! 

НОВЕ 

Нека  се  напишат  пароли  за  неа!  Нека  се  напишат 
на  оите  ѕидови. 

СПИРО 

Нека  се  напише,  ако  има  јиссто  . . .  Ама  ѕидовите 
ни  се  здебелија  од  пароли. 

НОВЕ 

Не  валкај  ги  заслугите  на  син  ти,  Чкарту! 

СПИРО 

Не,  лебами,  крстами,  не  мислев  ништо  лошо  . . . 

(Викнува.) 

Да  живее  Ундра! 

ПРВИОТ  СЕЛАНЕЦ 

Нека  се  напише  се  најубаво  за  неа,  за  да  биде  по- 
дарежлива  кон  нас! 

ВТОРИОТ  СЕЛАНЕЦ 

Треба  да  се  поткупи  со  најубави  зборови,  за  да 
ја  разжалиме  и  за  да  ја  смилуваме. 

(Брчењето  на  камионот  ги  надвишува  гласовите 
на  лугето:  камионот  веќе  стасува,  иако  не  се  гле- 
да.  Потоа  моторот  изгаснува,  а  останува  само  вре- 
вата  на  лугето:  најпрвин  од  нејасни  зборови,  а 
потоа  се  издвојуваат  разбирливи  реченици.) 

МАШКИ  ГЛАС 
Значи  не  било  лага! 

ЖЕНСКИ  ГЛАС 

Се  што  е  среќа,  ќе  ни  дојде! 

МАШКИ  ГЛАС 

Море  никој  не  знае  како  ќе  испадне  подоцна. 

МАШКИ  ГЛАС 

Ај,  не  мели  шипинки. 

ЖЕНСКИ  ГЛАС 

Трчајте  жени,  оти  мажите  се  ќе  разграбаат! 

(Ауѓето  се  втрчуваат.  Нове  ги  запира.) 

НОВЕ 

Чекајте,  луѓе,  за  сите  има! 

МАШКИ  ГЛАС 

Трчајте,  басиви  коренот  женски! 

МАШКИ  ГЛАС 

Кого  го  пцуеш,  бре,  ти,  знаеш  дека  ако  те  фатам, 
ќе  ги  оптегееш  копитата! 

МАШКИ  ГЛАС 

Ако  ме  фатиш,  ќе  ми  се  фатиш! 

МАШКИ  ГЛАС 

Ај,  не  евири  на  кочанка. 

НОВЕ 

(туркајќи  ги  луѓето  назад). 

Кај  сте  запнале,  бре,  како  одоглавени  телиња  . . . 
Запрете,  луѓе!  ...  Еј,  што  се  оречкате,  вие,  таму?! 

ЕПИТРОПОТ 

(стоејгш  настрана). 

Секоја  алчност  е  грев,  а  секој  грев  е  казнив  од 
бога! 

НОВЕ 

Ај,  доста  ти  со  гоопода,  бамити  го  господот!  . . . 
Нека  слезе  веќе  еднаш  да  го  видиме! 

ЕПИТРОПОТ 

Тој  леб  е  земен  од  туѓи  усти,  и  таа  облека  е  од 
убиени  војници. 

НОВЕ 

Но  кога  има  господ  —  тоа  е,  значи,  значи  тоа  е 
волјата  негова  . . . 

ЕПИТРОПОТ 

Тоа  е  волјата  на  ѓаволот,  и  јас  не  сакам  таков  леб 
и  не  сакам  таква  облека. 

НОВЕ 

И  да  еакаш,  никој  не  ти  дава! 

ЕПИТРОПОТ 

Ѓаволот  е  вовлечен  во  вас,  и  тој  владее  со  постап- 
ките  ваши! 

(Кон  Евдокија.) 

Ајде,  Евдокијо,   барем  ти  не   оддалечувај   се   од 
бога. 

ЕВДОКИЈА 

(првин  се  колеба,  но  потоа  решително). 

Јас  . . .  сепак  јас  . . .  Јас  мислам  дека  господ  е  са- 
мо  таму  кај  што  има  и  облека  и  храна  . . . 

ЕПИТРОПОТ 

(изненаден). 

Господе,  кому  му  го  остави  стадото  свое? 

(Кон  Првиот  и  Вториот  селанец.) 

Темелко,  Гавриле,  зар  и  вие  се  полакомивте?! 

(Првиот  и  Вториот  селанец  молчат.) 

. . .  Леле,  со  сите  завладеа  ѓаволот  . . . 

(Се  оддалечува.) 

Со  оите  завладеа  сатаната. 

(Епитропот  се  изгубува.  Во  задниот  дел  се  отскри- 
ва  камионот,  на  кој  е  качен  човегс.) 

ЧОВЕКОТ  ОД  КАМИОНОТ 

Другари  и  другарки!  Првин,  другари  и  другарки, 
ќе  им  делиме  на  еемејствата  што  имаат  паднати 
борци. 

СПИРО 

За  грев,  тие  што  имаат  загинати! 

ЧОВЕКОТ  ОД  КАМИОНОТ 

(го  подигнува  гласот). 

Ортакоска  ЕвАокија! 

ЕВДОКИЈА 

Јас! 

ЧОВЕКОТ  ОД  КАМР10НОТ 

Пол  кило  сол,  две  кутии  млечно  брашно,  еден 
фустан,  едно  рало  чевли,  едно  рало  свилени  чо- 
рапи,  јајца  во  прав  . . . 

(Евдокија  оди  да  земе.) 

СПИРО 

За  грев,  тие  што  имаат  загинати,  ама  за  грев  и  за 
нас,  оти  за  нас  којзнае  дали  ќе  остане  нешто. 

ЧОВЕКОТ  ОД  КАМИОНОТ 

Чкартоски  Спиро! 

СПИРО 

Јас!  . . . 

(Се  уплашува.) 

Ама  што  јас,  зошто  јас? 

ЧОВЕКОТ  ОД  КАМИОНОТ 

Војничка  блуза,  едно  рало  скорни,  вештачки  јај- 
ца,  туриманово  сирење,  три  кила  сол,  една  кон- 
зерва  млеко  . . . 

СПИРО 

Ама  чекај,  бре,  ова  да  не  е  грешка,  јас  немам  чо- 
век  загинат  . . .  за  гинење  . . . 

СЕЛАНКАТА 

Никој  нема  човек  за  гинење. 

(Спиро  се  врти  со  прашален  поглед  гсон  луѓето.) 

СПИРО 

Зар  син  ми?  . . .  Зар  оин  ми? 

(Ауѓето  си  ги  наведнуваат  главите.  Спиро  почнува 
да  лелека.) 

ПРВИОТ  СЕЛАНЕЦ 

Не  јади  се,  Спиро,  не  корни  си  ја  душата. 

СПИРО 
Чиј  куршум  и  чија  клетва  те  втаса,  синко? 

ПРВИОТ  СЕЛАНЕЦ 
Твоите  лелекања  нема  да  го  вратат,  Спиро! 

СПИРО 

Леле,  јас  без  никој  нигде:  ти  в  земја,  а  јас  без 
тебе  . . . 

НОВЕ 

Биди  маж,  Спиро,  каков  што  беше  и  еин  ти.  Ти 
треба  да  се  гордееш  со  него,  Спиро.  И  цело  село 
треба  да  се  гордее  со  него  . . .  Оди  земи  си  го  сле- 
Аувањето! 

СПИРО 

Леле,  синко  . . . 

(Малку  поспокојно.) 

Не  сакам  ништо!  . . .  Зар  откуп  да  барам  за  син 
ми  . . .  Пуштете  ме,  оставете  ме! 

(Ауѓето  го  оставаат.  Спиро  се  оддалечува  настрана 
и  офкајќи  седнува,  ставајќи  ја  главата  меѓу  раце.) 

ЈАНКО 

(загледувајќи  се  во  Спиро,  почнува  да  зборува  и 
од  завист  и  од  сожалување). 

Како  не  те  убија,  Лено,  ќерко,  кога  отиде  в  шума, 
како  не  те  убија  и  тебе,  кога  ти  не  знаеше  зошто 
отиде  таму,  и  зошто  остана  ждова,  а  можеше  и  да 
предадеш . .  Како  не  те  убија,  со  камен  некој  да 
те  убиеше,  ако  не  можеше  со  пушка,  барем  така 
повеќе  ќе  чинеше  смртта  твоја,  никому  што  не 
му  требала  . . . 

ПРВИОТ  СЕЛАНЕЦ 

А  мене  што  ми  го  зедоа  коњот  и  магарето,  не  се 
ли  тоа  жртви? 

НОВЕ 

Кој  ти  го  зеде,  бре,  Темелко? 

ПРВИОТ  СЕЛАНЕЦ 

Зар  ие  знаеш  кои  браќа  земаа?  . . .  Оние  што  не 
ослободуваа. 

ЧОВЕКОТ  ОД  КАМИОНОТ 

Зенговски  Давиде,  војничка  шинела,  млеко  во 
прав  .  . . 

ЈАНКО 

(пак  за  себе). 

Керко,  курво,  што  отиде  таму,  можеби  заради  тоа 
и  што  оетана  жива  пак  заради  тоа,  исто  како  што 
можеше  да  станеш  и  предавник  заради  тоа.  Лено, 
светока  нектено,  како  не  те  убија  со  камен  или  со 
нешто  друго  . . . 

НОВЕ 

(му  се  доближува  на  Јанко  и  го  дупнува  со  лакот, 
викнувајќи  му  силно  на  уво). 

Не  разминувај  се  со  умот,  Јанко!  . . .  Не  скарувај 
се  сосема! 

ЈАНКО 

А,  а?  . . .  Што,  пак  нешто  ја  згрешив? 

(Се  отстранува  до  Спиро  и  седнува  до  него.) 

Не  било  судено,  Спиро! 

(Спиро  ја  поткренува  главата  прашално.) 

Не  било  судено  да  бидеме  еватовштини . . .  Биди 
ти  жив! 

ЧОВЕКОТ  ОД  КАМИОНОТ 

Макариоека  Ѕвезда.  Дрв  позадински  благајникг 
нека  дојде  да  си  одбере.  И  нека  дојдат  сега  и  овие: 
Шаркоски  Гаврил,  Плевнешоска  Меглена,  Плачко- 
ска  Калинка,  Шапандроски  Давиде,  Бојаноска 
Киска,  Ѓорѓичин  Темелко,  Јанко  Чулиуши. . . 

(Ауѓето  се  раздвижуваат,  се  растрчуваат  кон  ка- 
мионот  и  пак  се  враќаат  назад,  со  алишта  преку 
раце,  со  конзерви  и  чевли  под  мишките.  Жените 
се  подзатскриваат  и  ги  пробаат  фустаните,  подот- 
парани  по  рабовите.  Се  вртат,  ги  туткаат  мегу 
прсти,  ги  мирисаат,  се  кикотат.  Некои  ш  обуваат 
чорапите.  Камионот  си  оди.  На  предниот  крај 
сред  селото,  излегуваат  Евдокија  и  Селанката.) 

ЕВДОКИЈА 

(загледувајќи  се  себеси). 

Господе,  какви  се  тие  крави  од  кои  молзат  млеко 
во  прав? 

СЕЛАНКАТА 

Ами  какви  се  тие  кокошки  што  носат  јајца  во 
брашно? 

НОВЕ 

Какви  сте  вие  кокошки,  што  не  знаете  за  тоа? 

(Евдокија  и  Селанката  му  го  свртуваат  грбот  на 
Новета  со  блага  лутина.  Една  жена  врви  покрај 
Првиот  и  Вториот  селанец  и  без  да  ги  забележи 
нив  се  погледнува  во  задникот.) 

ПРВИОТ   СЕЛАНЕЦ 

(на  подбишега). 

Леле,  леле,  кога  ќе  те  види  мажот  со  свилен  фус- 
тан  и  со  коланче  престегнато  околу  дебелата  по- 
ловина! 

ВТОРИОТ  СЕЛАНЕЦ 

(продолжува  со  шегата). 

Леле,  кога  ќе  види  селски  женски  нозе  со  толку 
мазни  чорапи,  и  поткренати  на  дебели  топуци,  да 
не  ти  кажувам,  ќе  црцори  и  ќе  чади  рогузината 
под  вас! 

(Сиот  народ  е  зафатен  со  облекување.  Еден  човек 
ја  фрла  капата  нагоре  и  почнува  да  се  чешла  пред 
едно  малечко,  џебно  огледалце,  што  му  го  придр- 
жува  друг  човек;  една  жена  врти  околу  друга  же~ 
на  и  и  го  поправа  фустанот;  еден  човек  отвора 
една  конзерва  и  ја  проба,  лизнува  со  прстите  од 
млечното  брашно,  а  потоа  ту  се  мурти,  ту  блаже- 
но  се  потсмевнува,  вртејќи  ја  главата.  Јанко  носи 
еден  преграб  алишта  и  ги  отпушта  до  Спиро.) 

ЈАНКО 

Земи  си  го  делот,  Спиро,  оти  овие  се  чакали! 

СПИРО 

(се  загледува  во  војничката  блуза  испрскана 
со  крв). 

Чија  е  оваа  крв?  . . .  Господе,  можеби  ова  аливце 
го  носел  син  ми,  можеби  оваа  крв  е  негова. . . 

(Ја  гребе  со  нокти  крвта.) 

ЈАНКО 

(го  гледа  Спиро  во  устата). 

Не,  бре,  Спиро,  не  миели  повеќе  на  син  ти,  зар 
само  синот  твој  е  . . .  Ехеј,  колку  синови  загинале^ 

(Се  загледува.) 

Некого  {водат  . . .  Чекај  . . .  Крсте  Шепнипоетела! 
Ај,  мајката! 

(Доаѓа  Крсте  и  Војникот  со  пушка.) 

ВОЈНИКОТ  СО  ПУШКА 

Еве  го  тој  што  сакаше  да  бвга  . . . 

(Ауѓето  го  опколуваат  Крстета.) 

КРСТЕ 

Јас  никаде  не  бегав,  луѓе  . . .  јас  само  го  следев  па- 
тот  овој  . . .  Барав  ракија  и  луѓе  што  ќе  ме  разбе- 
рат. 

НОВЕ 

Ти  се  отскри  газот,  ти  се  добројаа  дните,  Јудо,  и 
веќе  не  можеш  потаму  од  бројот. 

КРСТЕ 

На  грешна  врата  тропаш,  Нове. 

НОВЕ 

Јуда  беше  ти,  или  некој  твој  пријател,  а  пријате- 
лите  мора  да  се  слични  во  се. 

ПРВИОТ  СЕЛАНЕЦ 

Признај  сега,  ако  ти  држи! 

ВТОРИОТ  СЕЛАНЕЦ 

Биди  маж  и  во  неволја;  што  ги  нишаш  очите  како 
обесеии  пајаци! 

КРСТЕ 

Вие,  изгледа,  не  можете  без  Јуда  . . .  Ако  мислите 
дека  вашиот  товар  ќе  страни  без  него,  тогаш  да 
бидам  јас  тој  што  ви  недостасува. 

НОВЕ 

Па  ти  си,  алш  —  кој?! 

КРСТЕ 

Но  јас  не  го  предадов  татка  си,  како  тебе  . . .  Тво- 
јот  Јуда  е  поголем,  Вејврни,  поголем! 

НОВЕ 

Го  гледате  пгто  зборува?  Тој  сака  и  да  навреду- 
ва . . .  А  од  вакви  предаеници,  од  вакви  изроди, 
жените  навикнаа  да  тажат  секој  ден,  и  секој  ден 
да  ги  чекаат  загинатите  мажи,  не  верувајќи  дека. 
се  загинати  . . . 

(Нове  го  плукнува  Крстета.  Потоа  почнуваат  и 
другите  да  го  плукаат.  Крсте  примижува,  се  бра- 
ни  со  рацете,  и  се  поднасмевнува.) 

КРСТЕ 

Дајте  ми  ракија  и  што  сакате  ќе  ви  бидам:  ко- 
дош,  убиец,  што  еакате  правете  од  мене  . . . 

ВТОРИОТ  СЕЛАНЕЦ 

Ги  допи  парите?! 

ПРВИОТ  СЕЛАНЕЦ 

Ти  се  издаде  се,  Јудо  . . .  И  ти  се  изрече  се! 

КРСТЕ 

Ако  сум  јас  Јуда,  тогаш  ми  признавате  дека  имам 
големи  заслуги,  зашто  јас  ви  помогнав  да  станете 
луѓе.  Јас  на  сите  им  овозможив  да  станат  херои. 

(Се  насмевнува.) 

СПИРО 

(му  се  доближува  на  Крстета  со  плачна  лутина  и 
го  плукнува). 

Стопи  се,  топило  жабуњосано,  оти  расплака  мно- 
гу  куќи! 

(Крсте  се  смее.) 

Смеј  се,  смеј  се!  Уште  малку  наопаку  ќе  се  смееш 
и  наопаку  ќе  гледаш. 

КРСТЕ 

Јае,  колку  што  се  сеќавам,  ви  ветив  дека  ќе  ©е  на- 
лутам  и  ќе  ве  насрчам  против  мене.  Но  вие  не  мо- 
жете  да  го  разберете  тоа  . . . 

СПИРО 

Смрт  за  него! 

ГЛАСОВИ 

Смрт! 

НОВЕ 

Тој  оака  да  се  извлекува  со  зборови  . . .  Сака  да 
не  принуди  да  го  слушаме! 

ПРВИОТ  СЕЛАНЕЦ 

А  зошто  бегаше,  бамити  ногалките,  а? 

ВТОРИОТ  СЕЛАНЕЦ 

Кажи,  Јудо,  мршо  црвлива,  не  сновај  со  очите! 

КРСТЕ 

(поднасмевнато). 

Сите  тела  ќе  бидат  мрши. 

ПРВИОТ  СЕЛАНЕЦ 

Не  инаети  се  ко  магаре  во  митарење . . .  Твојата 
мрша  и  земјата  не  ќе  ја  прима! 

ВТОРИОТ  СЕЛАНЕЦ 

Кому  му  требаш  сега,  смрдулко  присмрдена?! 

КРСТЕ 

За  секоја  војна  потребни  се  и  Јуди  . . .  Потребни 
се  херои  што  ќе  ги  убијат  иоради  тоа.  Но  вие  и 
тоа  не  можете  да  го  разберете  . . . 

(Лугето  се  заншиуваат,  се  размрдуваат  околу 
Крстета.) 

СЕЛАНКАТА 

Овој  со  војниците  ги  бркаше  жените  по  нивјето, 
кажи,  ЕвАокијо! 

ЕВДОКИЈА 

(која  цело  време  стои  понастрана). 

Не  знам,  јас  не  сум  видела  . . . 

КРСТЕ 

Сепак  некој  мораше  да  ве  наушт  да  мразите,  вие 
имавте  заборавено  на  се. 

НОВЕ 

Ти  благодариме,  Јудо,  дека  омразата  кон  тебе  не 
можеме  да  ја  заборавиме. 

ПРВИОТ  СЕЛАНЕЦ 

Море,  удри  го;  нека  му  пукне  жолчката! 

ВТОРИОТ  СЕЛАНЕЦ 

Истрбуши  го,  басиму  трбушката,  и  нека  му  угасне 
свеќата! 

КРСТЕ 

Не  скокоткајте  ме  толку,  луѓе,  ќе  брвнам,  ќе  се 
изнасмеам. 

СПИРО 

Хм,  тој  пак  ни  се  подбива! 

ГЛАСОВИ 

Удри  го,  удри  го! 

ПРВИОТ  СЕЛАНЕЦ 

(кон  Спиро). 

Барем  ти  имаш  право  да  го  удриш,  Спиро! 

СПИРО 

(се  обидува  да  ја  крене  раката,  но  потоа  се  поко- 
лебува  и  раката  ја  собира). 

Ми  е  гаас  и  да  се  избришам  од  него. 

ЈАНКО 

(оди  од  човек  до  човек). 

Што  сте  наумиле,  луѓе,  што  сакате  да  правите?.  . . 
Зошто  ништо  не  кажувате?  Добро,  бре,  ме  слуша- 
те  вие  мене? 

(Ауѓето  не  му  одговараат.  Јанко  се  тргнува 
настрана.) 

Ај,  мајката,  зборувам  ли  јас  или  само  ја  отворам 
устата? 

(Се  тргнува  уште  понастрана  и  седнува.  Ги  трие 
ушите,  ја  тресе  главата.) 

Убаја,  изгледа  иоголемо  жужле  ми  влезе  во  уши- 
ве. . .  Море,  чивија! 

ВТОРИОТ  СЕЛАНЕЦ 

(кон  Спиро). 

Кога  не  еакаш  ти,  јас  ќе  го  штавам. 

(Вториот  селанец  замавнува  на  Крстета  и  Крсте 
паѓа.  Аугето  се  наднесуваат  над  него  и  одново  поч- 
нуваат  да  го  плукаат.) 

КРСТЕ 

((веќе  подналутен  и  без  она  спокојство  со  кое  во 
почетокот  ги  примаше  навредите). 

Вашите  плуканици  уште  не  се  солени . . .  Мојата 
е  солена! 

СПИРО 

Ке  ти  иресуши  и  ќе  ти  'рѓоса,  уште  малку  и  ќе 
ти  рѓоса  в  грло. 

КРСТЕ 

(бришејќи  си  го  лицето). 
Се  во  вас  е  гнаоно  и  несолено  . . . 

НОВЕ 


Ова  не  е  само  наша  одмазда,  туку  и  на  нејзиниот 
мрт 

мртов  маж! 


(Покажува  на  Евдокија.  Евдокија  се  свртува 
настрана.) 

Ова  е  одмазда  и  на  неговиот  мртов  син! 

(Покажува  на  Спиро.  Спиро  одново  го  плукнува 
Крстета.) 

Потсети  се  уигте  еднаш  на  нив  . . . 

ЕВДОКИЈА 

Ама  Крсте  не  беше  тука,  кога  војниците  го  забраа 
мажот  ми. 

(Доаѓа  Војникот  со  пушка  и  почнува  нешто  да  му 

шепнува  на  Новета.  Нове  ту  потпрашува,  ту  одоб- 

рува.  За  тоа  време  Евдокија  му  се  доближува  на 

Крстета.) 

Зошто,  Крсте,  се  инаетиш?  Зошто  ја  навлекуваш 
омразата  од  сите?!  Па  тие  можат  и  да  те  убијат... 
Некои  саилш  тоа  го  чекаат. 

КРСТЕ 

(повеќе  за  себе). 
Доцна  е  веќе  за  повлекување  . . . 

НОВЕ 

(гласно  кон  Војникот  со  пушка). 
Од  утре...  тоа  ќе  биде  нов  јуриш,  нова  офанзива... 

(Војникот  со  пушка  заминува.  Евдокија  се  тргну- 
ва  од  кај  Крстета.) 

ПРВИОТ  СЕДАНЕЦ 

Каков  јур'иш  е  сега  иак  ова? 

НОВЕ 

(кон  сите). 

Од  утре  ќе  ја  иочнеме  големата  офанзива  против 
вошките,  болвите  и  тавтабитите,  и  сите  да  изле- 
зете  на  масовно  стрижење:  и  големо  и  мало,  и 
машко  и  женско,  да  не  речете  после  оти  не  ви 
кажав! 

СЕЛАНКАТА 

Ти  да  си  ја  стрижеш  жената  овоја,  а  не  нас! 

НОВЕ 

Твоето  стрижење  ќе  биде  со  срп  или  со  секира, 
со  сор  или  со  сатор,  разбра! 

(Пак  кон  луѓето.) 

И  потоа  ќе  ги  вариме  алиштата  и  ќе  ги  варосува- 
ме  куќите  . ..   Сите  на  акција,  другари! 

(Се  свртува  кон  Евдокија.) 

Ајде,  Евдокијо,  потоети  го,  помогни  му  да  умре 
со  еден  од  своите  спомени. 

ЕВДОКИЈА 

Јас  не  знам  дали  имало  Јуда,  луѓе,  ама  Крсте  за 
ништо  не  е  крив;  да  >се  искривам  во  вратов,  ако  е 
крив  . . .  Другар  Нове! 

НОВЕ 

Некој  мора  да  е  крив,  а  овој  и  си  призна,  Евдо- 
кијо  . . .  Во  секое  зло  постои  еден  Јуда  за  бесење... 

СПИРО 

И  иие  имавме  ноќ  како  онаа  кога  Исус  им  рекол 
на  апостолите:  „И  додека  се  раздени  некој  трипа- 
ти  ќе  забораови  на  мене!"  И  го  стори  тоа  Јуда,  а 
Јуда  е  пред  нас  и  го  призна  тоа. 

КРСТЕ 
Само  Исус  ништо  не  признава. 

СПИРО 
И  Исус  бараше  казна  за  оние  што  не  му  веруваа. 

КРСТЕ 

Затоа  сега  и  тој  го  има  моето  прогонство  . . . 

ЕВДОКИЈА 

Ох,  гооподи!  (Кон  луѓето.)  Па  тој  не  кажува  свои 
зборови  . . . 

(Тргнува  да  си  оди.) 

Кај  отиде  пејачот,  господе,  овие  навистина  ќе  го 
уоијат. 

(Евдокија  заминува.) 

СПИРО 

(по  Евдокија). 

Оди  и  вети  му  по  нешто  на  момчето  и  на  господ, 
можеби  тие  ќе  успеат  да  го  спасат. 

КРСТЕ 

Никому  не  (верувајте  му,  освен  мене.  Јас  оите  ги 
предадов.  И  убаво  ми  беше,  кога  гледав  дека  уш* 
те  едно  еемејство  почнува  да  ме  мрази  мене,  а  за- 
едно  ео  мене  и  туѓите  војници . . .  Убаво  ми  беше 
и  дека  по  секој  закои  жените  ги  метеа  собите  за 
да  ја  изметат  и  1смртта. 

СЕЛАНКАТА 

Смртта  беше  ти,  сипаницо,  омртта  беше  ти! 

КРСТЕ 

Јас  само  барав  убава  смрт  за  луѓето. 

СПИРО 

Ако  е  убава  смртта,  зошто  не  умре  првин  ти! 

КРСТЕ 

Затоа  што  немаше  човек  што  ќе  ми  ја  направи 
таква  . . .  Вие  тогаш  само  на  господ  му  верувавте. 

СЕЛАНКАТА 

Не  дрпај  се  уште  со  гоопода  кај  што  не  те  јаде. 

КРСТЕ 

Верувајте  му  и  сега  нему,  наврнати  лилјаци,  оти,. 
овдека,  јас  оамо  ви  се  причинувам  дека  сум  тој,. 
но  тој  живее  во  минатото. 

НОВЕ 

И  ние  имаме  дел  во  минатото  и  затоа  те  препоз- 
наваме,  Јудо! 

КРСТЕ 

Па . . .  Еве  ви  го  телото  што  ја  чувствува  болката 
и  еве  сум  јае,  но  пак  ви  велам  дека  може  да  не 
сум  тој  што  ви  треба. 

ВТОРИОТ  СЕЛАНЕЦ 

Може  да  не  излаже  разумот,  ама  очите  —  не! 

КРСТЕ 

Јас  само  ве  иредупредувам  дека  убивајќи  ме  мене 

може  да  се  случи  да  убиете  некој  ваш  човек 

Да  речеме  син  му  на  Спиро  или  некој  друг . . . 

ЈАНКО 
Што  вели? 

ПРВИОТ  СЕЛАНЕЦ 

Седи  ти  таму! 

ЈАНКО 

Што,  пак  нешто  ја  забрбешкав! 

СПИРО 

Не  споменувај  ја  смртта  на  син  ми,  Јудо,  не  чукај, 
уште  дивјачки  и  киселачки! 

ПРВИОТ  СЕЛАНЕЦ 

Да  не  сакаш  со  тоа  да  се  спасиш? 

ВТОРИОТ  СЕЛАНЕЦ 

Да  не  сакаш  со  тоа  да  се  откупиш,  а?  Стуу!  По- 
ступи  малку. 

КРСТЕ 

Ако  зад  моите  зборови  не  знаете  кој  е,  тогаш  не 
знам  како  да  ви  помогнам  .  . .  Доста  е  што  ве  на- 
учив  да  мразите. 

НОВЕ 

Па  еве  ја  омразата  на  која  не  научи  . . .  Сета  е 
свртена  против  тебе.  Донесете  ортома  и  водете  го 
под  дрвоно! 

ПРВИОТ  СЕЛАНЕЦ 

Бесилката  е  готова,  другар  Нове! 

ЈАНКО 

(оди  од  новек  до  човек). 

Што  ќе  правите  со  човекот,  море,  лишки,  имате 
ли  вие  душа,  што  сте  се  настрвиле  како  пци. . . . 

(Луѓето  само  го  погледнуваат  и  му  го  вртат  грбот.) 

Море,  џган!  . . . 

(Нове  го  погледнува  налутено.) 

Да  не  ја  згрешив  пак  нешто  . . .  Не,  не!  Се  е  изме- 
лезено.  Не  остана  ни  жал  во  луѓето! 

(Ауѓето  го  фаќаат  Крстета  и  го  носат  под  дрвото. 
Јанко  истрпнува.) 

А,  бре,  вие  висгинеки  ќе  го  обеоите?! 

(Крстета  го  поткачуваат  на  едно  трупче  и  му  ја 
префрлаат  јамката  од  јажето.) 

КРСТЕ 

Завршете  најирвин  со  бога,  оти  моите  гревови  се 
и  негови  гревови,  и  оти  јас  повеќе  ве  обединив, 
отколку  тој. 

НОВЕ 

Не  ги  сакахме  грешките  за  овоја  поука,  Јудо,  и  не 
преживај  повеќе  со  устата! 

КРСТЕ 

Грешката  моја  е  само  во  тоа  што  задоцнив  . . . 
Требаше  порано  да  ви  се  јавам  . .  И  требаше  . . . 
Чекајте! 

(Нове  дава  знак  и  луѓето  го  турнуваат  трупчето 
од  под  нозете  на  Крстета.  Дрвото  се  занишува  и 
од  него  паѓа  еден  лист,  како  тоа  да  е  неговата  ду- 
ша.  Над  листот  се  гледа  последниот  трепет  од  вис- 
натите  нозе  на  Јуда.  Во  тоа  време  дотрчува  Евдо- 
кија.) 

ЕВДОКИЈА 

Не,  не,  леле,  што  направивте! 

(Оди  под  нозете  од  Крстета  и  почнува  да  плаче.) 

Тој  не  беше  Јуда,  туку  јас,  јас,  јас  . . .  Заради  не- 
го,  и  заради  двајцата,  за  да  бидеме  слободни  и  са- 
ми . . .  Тој  и  не  знаеше  пгто  направив  заради  не- 
го  . . .  Си  велев,  јас,  и  нему  му  велев  дека  си  велев 
јас  . .  А  и  <вам  ви  велев  дека  кога  е  пијан  не  е  со 
оите,  туку  против  сите  . . . 

СПИРО 

Падна  неговиот  лист,  одлета  неговата  душа. 

СЕЛАНКАТА 

И  небото  не  ја  прима  неговата  душа,  и  земјата  не 
го  прима  неговото  тело. 

(Лугето  еден  по  еден  почнуваат  да  се 
оддалечувааат.) 

СПИРО 

(на  оддалечување). 

Да  му  ги  иекршиме  и  нозете . . .  Требаше  да  му 
ги  искршиме  и  нозете,  за  да  не  може  да  се  врати 
ни  како  мртовец. 

ПРВИОТ  СЕЛАНЕЦ 

Мртвите  можеа  да  се  вратат  само  оо  господа,  ама 
сега  и  господ  е  мртов. 

ВТОРИОТ  СЕЛАНЕЦ 

Падна  неговиот  лист  . . . 

НОВЕ 

И  тој  лист  нема  никогаш  да  се  врати  на  јаболк- 
ницата  . . . 

ПРВИОТ  СЕЛАНЕЦ 

Не  е  јаболкница,  другар  Нове  . . .  Даб  е! 

(Нове  го  погледнува  Првиот  селанец  со  лутина 
што  опоменува.  Во  тој  момент  дотрчува  Момнета 
што  го  подучуваше  Крстета  по  пеење.) 

МОМЧЕТО 

Каде  е  Крсте,  да  не  го  видовте  Крстета? 

ПРВИОТ  СЕЛАНЕЦ 

Тука  е,  ама  не  може  да  ти  се  одѕвие  . . .  А  и  зошто 
ти  е  . . . 

МОМЧЕТО 

Та  научив  новата  песна  што  сакаше  и  тој  да  ја 
научи. 

НОВЕ 

На  Крстета  повеќе  не  му  требаат  песни . . . 

МОМЧЕТО 

Ама  оваа  песна  мора  да  ја  знае  . . .  Тој  и  хМИ  плати 
за  неа. 

{Ауѓето  молчат.  Момчето  се  загледува  во  нив,  на- 
сетува  нешто  сомнително  и  тогаш  од  зад  себе 
слушнува  женско  липање.  Се  свртува  и  ја  здо- 
гледува  Евдокија,  легната  под  обесените  нозе  од 
Крстета.  Се  доближува  до  него.) 

Ај,  ај  . . . 

(Се  загледува  во  Новета,  па  пак  во  Крстета.  Го  до- 

ближува  увото  до  него  и  се  вслушува.  Од  сцената 

се  слуша  гласно  чукање  на  срце.) 

Па  нетовото  срце  уптте  работи,  луѓе!  Вие  можеби 
пе  го  слушате,  но  јас  го  слушам.  Еве . . . 

(Одново  го  потпира  увото  до  Крстета.) 

Чука!  Некаде  во  него  или  некаде  над  него,  може- 
би  на  небото,  но  чука. 

НОВЕ 

(се  доближува  воомјазено  до  Крстета,  наслушну- 

ва,  а  потоа  се  поткачува  и  му  мешнува  во  пазува- 

та.  Од  пазувата  извадува  џебен  часовник  кој  исто 

така  силно  отчукува.) 

Не  чука  неговото  срце,  туку  неговиот  чаеовник, 
бре,  пупунец,  на,  слушај  . . .  Падна  неговиот  лист! 

МОМЧЕТО 

Но  неговиот  часовник  го  продолжува  само  него- 
вото  време  и  јас  морам  да  му  ја  испеам  песната 
за  која  и  ми  плати  . . . 

(Момчето  грижливо  го  враќа  часовникот  во  пазу- 
вата  од  Крстета.  Потоа  вади  усна  хармоника  и 
почнува  да  ја  свири  песната  „Од  Вардар  до  Бер- 
лин".  Па,  ја  запева.  По  првата  фраза  му  се  при- 
дружува  хор.  Аугето  се  оддалечуваат.  Зад  нив  ос- 
танува  да  виси  Крсте,  како  сениште  загрудено  во 
примракот.  Со  оддалечувањето  на  луѓето  се  одда- 
лечува  и  песната,  и  завесата  полека  се  спушта.) 

К  Р  А  Ј 

